



(ந.லோகதயாளன்)
யாழ்ப்பாணம், ஜூலை 13
நாடாளுமன்றத் தேர்தல்தொடர்பில் யாழ்ப்பாணம் தேர்தல் மாவட்டத்தில் இதுவரை 107 முறைப்பாடுகள் பதிவு செய்யப்பட்டுள்ளன எனத் தெரிவிக்கப்படுகின்றது.



கொரோனாத் தொற்றுத் தீவிரமானால்

பாடசாலைகளுக்கு மீண்டும் விடுமுறை?

ஆராய்கிறது கல்வி அமைச்சு

கொழும்பு, ஜூலை 12

நாட்டில் கொரோனா வைரஸின் தாக்கம் மேலும் அதிகரித்தால், பாடசாலை மாணவர்களுக்கு மீண்டும் விடுமுறை வழங்க நடவடிக்கை எடுக்கப்படும் என கல்வி அமைச்சுத் தெரிவித்துள்ளது.



மாட்டு சாணத்தில் இருந்து வெளியேறிய விஷ வாயு தாக்கி இளைஞர் ஒருவர் சாவடி வவுனியா, சேமமடு பகுதியில் சம்பவம்

(ந.லோகதயாளன், கி.வசந்தரூபன்)

வவுனியா, சேமமடு பகுதியில் உள்ள காணி ஒன்றில் பல மாதங்களாக குவிக்கப்பட்டிருந்த மாட்டு சாணத்தில் இருந்து வெளியேறியதாக கருதப்பட்டு விவாயு தாக்கியதில் இளைஞர் ஒருவர் பரிதாபகரமாக உயிரிழந்துள்ளார்.



அமிதாப்பச்சன் குணமடைய பிரார்த்திக்கின்றார் மஹிந்தர்



கொழும்பு, ஜூலை 12

பிரபல இந்திய திரைப்பட நடிகர் அமிதாப்பச்சன் மற்றும் அவரது புதல்வரும் நடிகருமான அபிசேக்சன் ஆகியோர் சிறந்த உடல் நலத்துடன் விரைவாக குணமடைய, அவர்களுக்காக பிரார்த்திப்பதாக பிரதமர் மஹிந்த ராஜபக்ஷ தெரிவித்துள்ளார்.



மொரட்டுவை துப்பாக்கிச்சூடு: பொலிஸார் மூவர் பணி நீக்கம்

பாரபட்சமின்றி விசாரணை எனப் பேச்சாளர் உறுதி

மொரட்டுவை, லுனாவ பிரதேசத்தில் பொலிஸாரினால் மேற்கொள்ளப்பட்ட துப்பாக்கிச் சூட்டில் ஒருவர் உயிரிழந்த சம்பவத்தை தொடர்ந்து, அங்குலாணை பொலிஸார் மூவர் பணி இடைநீக்கம் செய்யப்பட்டுள்ளனர்.



'மொட்டு'வின் பிரசாரம் தற்காலிகமாக நிறுத்தம்

கொழும்பு, ஜூலை 12

ஸ்ரீலங்கா பொதுஜன முன்னணியின் பிரதான தேர்தல் பிரசாரக் கூட்டங்கள் அனைத்தும் தற்காலிகமாக நிறுத்துவதற்கு நடவடிக்கை எடுக்கப்பட்டுள்ளது எனக் கட்சியின் ஒருங்கிணைப்பாளர் பஸில் ராஜபக்ஷ தெரிவித்துள்ளார்.



பிரதான குற்றவாளிகளின் மறைவிடம் நாடாளுமன்றே!

அநுரகுமார சாடல்

கொழும்பு, ஜூலை 12

நாட்டிலுள்ள பிரதான குற்றவாளிகள் மறைந்திருக்கும் இடமாக நாடாளுமன்றம் மாறியுள்ளது எனத் தேசிய மக்கள் சக்தி கூட்டணியின் தலைவரும் கொழும்பு மாவட்ட முதன்மை வேட்பாளருமான அநுரகுமார திஸாநாயக்க தெரிவித்துள்ளார்.



வடக்குக் கடலில் கைதான நால்வரில் ஒருவர் யாழ். ஆஸ்பத்திரியில் அனுமதி

சட்ட விரோதமாக கடல் வழியாக வருகை தந்த போது, நேற்று கைது செய்யப்பட்ட நான்கு பேரில் ஒருவர் யாழ்ப்பாண வைத்தியசாலையில் அனுமதிக்கப்பட்டுள்ளார் என இலங்கைக் கடற்படையினர் தெரிவித்துள்ளனர்.

இந்திய முகாம்களில் தங்கிருந்து சட்டத்துக்குப் புறம்பாக படகு மூலம் யாழ்ப்பாணம் திரும்பிய இருவர் உட்பட நான்கு பேர் காங்கேசன்துறைக் கடற்பரப்பில் கைது செய்யப்பட்டனர் என்று கடற்படையினர் தெரிவித்தனர்.

அவர்கள் நான்கு பேரையும் தனிமைப்படுத்தல் நிலையத்தில் தங்க வைப்பதற்கான



நாடாளுமன்றத் தேர்தல் - 2020

தென்மராட்சி மண்ணின் மைந்தனே எங்கள் வாழ்வில் ஒளியேற்றிய ஆசானே எங்களைப் போன்று எம்மக்களின் வாழ்விலும் ஒளியேற்ற உங்கள் தெரிவை நாம் உறுதியாக்குகிறோம்

எங்கள் ஆசானிடம் 25 ஆண்டு காலம் கல்விபயின்ற ஆயிரமாயிரம் உறவுகளே உங்கள் வாக்குகள் மட்டுமல்ல உங்கள் நண்பர்களின் வாக்குகளையும் பெற்றுக் கொடுங்கள்

கருஷயா அருஷயபாலன்

தமிழ் மக்கள் தேசிய கூட்டணி X

அருந்தவபாலன் Sir இன் - மாணவர்கள் -

சிறுத்தைப் புலி பலி



பாதையில் சென்றவாக நமொன்றில் மோதி பலியானது. இதுகுறித்து அப்பகுதி மக்கள் அபுத்தளை பொலிஸாருக்கும் வன ஜீவராசிகள் திணைக்களத்தினருக்கும் அறிவித்தனர். இதையடுத்து அவர்கள் அவ்விடத்திற்கு வந்து பலியான சிறுத்தைப் புலியின் உடலை மீட்டுசென்றனர். பொலி

அப்புத்தளை -யாகலபெத்த வழியில் விபத்தொன்றில் சிக்கி இரண்டரை அடி நீளச் சிறுத்தைப் புலியொன்று பரிதாபகரமாக பலியான சம்பவமொன்று இன்று இடம்பெற்றுள்ளது. யாகலபெத்த பெருந்தோட்ட பகுதியிலிருந்து தப்பியோடிவந்த சிறுத்தை புலி

ஸாரும் வனஜீவராசிகள் திணைக்களத்தினரும் இது தொடர்பாக விசாரணைகளை மேற்கொண்டுள்ளனர். சிறுத்தைப் புலி மீது மோதிய வாகனம் குறித்து எத்தகைய தகவலும் கிடைக்கவில்லை.

அமிதாப்பச்சன்

(முதலாம் பக்கத் தொடர்ச்சி)
இந்த நடிகர்களுக்கு கொரோனா வைரஸ் தொற்று ஏற்பட்டு அவர்கள் இந்தியாவில் வைத்தியசாலையில் சேர்க்கப்பட்டிருப்பது தொடர்பில் வெளியிடப்பட்டுள்ள ரூவிட்டர் செய்தியில் பிரதமர் இதனைக் கூறியுள்ளார். 77 வயதான நடிகர் அமிதாப்பச்சனுக்கு கொரோனா வைரஸ் தொற்றிருப்பது உறுதிப்படுத்தப்பட்டதை அடுத்து அவர் மும்பாயில் உள்ள நானாவதி வைத்தியசாலையில் சிகிச்சைக்காகச் சேர்க்கப்பட்டுள்ளார்.

கொரோனா பரிசோதனை மேற்கொண்டபோது அமிதாப்பச்சன் மற்றும் அவரது புதல்வருக்கு கொரோனா தொற்றிருப்பது உறுதியானது. அதேவேளை, அமிதாப்பச்சனின் மனைவி ஜஸ்வார்யா ராய்க்கு கொரோனா வைரஸ் தொற்றவில்லை எனவும் பரிசோதனைகளில் உறுதியானது. கடந்த 10 நாட்களாக தன்னுடன் தொடர்பில் இருந்தவர்கள்தனது குடும்பத்தினருடன் கொரோனா பரிசோதனைகளை செய்துகொள்ளுமாறு அமிதாப்பச்சன் தனது ரூவிட்டர் பக்கத்தில் கோரிக்கை விடுத்துள்ளார்.

பாடசாலைகளுக்கு

(முதலாம் பக்கத் தொடர்ச்சி)
இந்த விடயம் தொடர்பாக இன்று ஞாயிற்றுக்கிழமை அறிக்கை வெளியிடப்பட்டுள்ள அந்த அமைச்சு இதன்மூலம் சுகாதார நிலைமையை உறுதிப்படுத்த முடியும் எனவும் தெரிவித்துள்ளது. நாட்டில் கொரோனா வைரஸின் தாக்கம் அதிகரித்ததைத் தொடர்ந்து கடந்த மார்ச் மாதம் முதல் பாடசாலைகளின் கல்வி நடவடிக்கைகள் இடைநிறுத்தப்பட்டிருந்தன. அதன்பின்னர் கொரோனா வைரஸின் வீரியம் நாட்டில் குறைவடைந்ததைத் தொடர்ந்து, கடந்த 6ஆம் திகதி முதல் சுகாதார வழிகாட்டல்களுடன் மீண்டும் கல்வி நடவடிக்கைகள் ஆரம்பிக்கப்பட்டிருந்தன.

இந்நிலையில் தற்போது நாட்டில் மீண்டும் வைரஸ் தொற்றுக்கு உள்ளாகுவார்களின் எண்ணிக்கை சடுதியாக அதிகரித்துள்ளது. கடந்த 3 நாட்களில் மாத்திரம் 400 இற்கும் அதிகமான தொற்றாளர்கள் அடையாளம் காணப்பட்டிருந்தனர். இதனையடுத்து, நாட்டில் மீண்டும் ஊரடங்கு அமுல்படுத்தப்படும் எனச் செய்திகள் வெளியாகியிருந்தன. எனினும் அவ்வாறு எந்த நடவடிக்கையும் மேற்கொள்ளப்படவில்லையென அரசு தகவல் திணைக்களம் அறிவித்துள்ளது. எவ்வாறிருப்பினும் நாட்டில் கொரோனா வைரஸின் தாக்கம் மேலும் அதிகரித்தால், பாடசாலை மாணவர்களுக்கு மீண்டும் விடுமுறை வழங்க நடவடிக்கை எடுக்கப்படும் என கல்வி அமைச்சு தற்போது அறிவித்துள்ளமை குறிப்பிடத்தக்கது.

தேர்தல் தொடர்பில்

(முதலாம் பக்கத் தொடர்ச்சி)
யாழ்ப்பாணம் தேர்தல் மாவட்டத்தின் யாழ்ப்பாணம் நிர்வாக மாவட்டத்தில் இரு வன்முறைச் சம்பவங்கள் உட்பட 84 முறைப்பாடுகள் பதிவு செய்யப்பட்டுள்ளன. அதேசமயம் கிளிநொச்சி நிர்வாக மாவட்டத்தில் 23 முறைப்பாடுகள் பதிவு செய்யப்பட்டுள்ளன.

மாட்டு சாணத்தில்

(முதலாம் பக்கத் தொடர்ச்சி)
இந்த சம்பவத்தில் எஸ்.ரஞ்சிதகுமார் என்னும் 28 வயது இளைஞனே இவ்வாறு பரிதாபகரமாக உயிரிழந்துள்ளார். ஓமந்தை சேமமடுப் பகுதியில் சிலர் இணைந்து பாரவூர்த்தி ஒன்றில் மாட்டு எருவினை பசளைக்காக எடுத்துச் செல்லும் நோக்கில் ஏற்றியுள்ளனர். இவ்வாறு ஏற்றிய இளைஞர்களில் ஒருவர் இளைப்பாறுவதற்காக அந்த சாணிக் கும்பத்தின் மேல் அமர்ந்துள்ளார்.

இதன்போது மாட்டு கழிவில் இருந்து வெளியேறிய விசுவாயு காரணமாக மூச்சு திணறல் ஏற்பட்ட நிலையில் உடனடியாக ஓமந்தை வைத்தியசாலைக்கு கொண்டு செல்லப்பட்டுள்ளார். அங்கு அவசர சிகிச்சையளிக்கப்பட்டு அம்புலன்ஸ் மூலம் மேலதிக சிகிச்சைக்காக இளைஞன் வவுனியா வைத்தியசாலைக்கு அனுப்பி வைக்கப்பட்டார். எனினும் இளைஞன் வைத்தியசாலைக்கு கொண்டு செல்லப்படுவதற்கு முன்னரே மரணமடைந்துவிட்டான் என வைத்தியசாலையில் வைத்தியர்களால் தெரிவிக்கப்பட்டது. இந்தச் சம்பவம் தொடர்பில் ஓமந்தைப் பொலிஸார் மேலதிக விசாரணைகளை முன்னெடுத்துள்ளனர்.

மொரட்டுவை துப்பாக்கிச் சூடு: பொலிஸார்

(முதலாம் பக்கத் தொடர்ச்சி)
குறித்த சம்பவம் இடம்பெற்ற வேளையில் கடமையில் இருந்த பொலிஸ் சார்ஜண்ட், பொலிஸ் காண்ஸ்டபிள், பொலிஸ் காண்ஸ்டபிள் சாரதி ஆகியோரே இன்று முதல் பணி இடைநீக்கம் செய்யப்பட்டுள்ளனர் என்று பொலிஸ் ஊடகப் பிரிவு தெரிவித்துள்ளது. இந்தச் சம்பவம் தொடர்பாக பொலிஸ்மா அதிபரின் உத்தரவுக்கு இணங்க, கல் கிணை சிரேஷ்ட பொலிஸ் அத்தியட்சகரினால் மேற்கொள்ளப்பட்ட விசாரணைகளுக்கு அமைய, குறித்த மூவரும் பணி இடைநீக்கம் செய்யப்பட்டுள்ளனர். சம்பவம் தொடர்பில் தெரியவருவதாவது:- நேற்றுமுன்தினம் இரவு 11.45 மணியளவில் மொரட்டுவை, லுனாவ பிரதேசத்தில், அங்குலாணை பொலிஸ் நிலையத்தைச் சேர்ந்த பொலிஸாரினால், திடீரென வீதித்தடை ஏற்படுத்தி வாகனங்கள் சோதனையிடப்பட்டன. இதன்போது, 02 ஓட்டோக்களை வழிமறித்து சோதனைக்கு உட்படுத்திய வேளையில், ஓர் ஓட்டோவில் வந்தவர் அத்துமீறி செயற்பட்டதன் காரணமாக

அரசு விடுமுறை வதந்தி செய்தி!

எதிர்வரும் 3 தினங்களுக்கு அரசு விடுமுறை அறிவிக்கப்பட்டுள்ளது என நேற்று நள்ளிரவு செய்தியொன்று வெளிவந்திருந்தது. இந்தச் செய்தியில் எவ்வித உண்மையும் இல்லை என அரசு தகவல் திணைக்களம் அறிவித்துள்ளது. "ஹெலகுறு" எனும் பலராலும் பயன்படுத்தப்படும் சிங்கள மொழியிலான தட்டச்சு செய்யும் கையடக்கத் தொலை பேசி செயலியின் ஓர் அங்கமான, செய்திகளை தொலைபேசிகளுக்கு அறிவிக்கும் வசதியின் ஊடாக அச்செய்தி பரவியிருந்தது. கடந்த மார்ச் மாதம் அரசால் அறிவிக்கப்பட்ட விடுமுறை தொடர்பான செய்தியே மீண்டும் இவ்வாறு அனுப்பப்பட்டுள்ளது. அதனை இயக்கும் நபரால் மேற்கொள்ளப்பட்ட தவறுதலான கையாளுகை காரணமாக இது நடந்துள்ளது எனத்

தெரியவருகின்றது. இதனால் அதனைப் பயன்படுத்தும் அனைவருக்கும் இந்தச் செய்தி சென்றுள்ளது. இதனைத் தொடர்ந்து அது சமூக வலைத்தளங்களில் வைரலாகப் பரவியிருந்தது. கொரோனா வைரஸ் தொடர்பான செய்திகளை இந்த நிறுவனத்தின் இந்தச் செயலியின் மூலம் பரிமாறிக்கொள்வதற்காக, அரசு தகவல் திணைக்களத்தின் இணைந்து அண்மையில், இந்த நிறுவனம் ஒப்பந்தமொன்றைச் செய்திருந்ததால், அது நம்பகத்தன்மை கொண்ட செய்தியே எனப் பலரும் நினைத்திருந்ததோடு, அது இவ்வாறு வைரலாக பரவுவதற்கும் காரணமாக அமைந்திருந்தது.

பிரதான குற்றவாளி

(முதலாம் பக்கத் தொடர்ச்சி)
பொரலக் கமுவையில் நேற்று நடைபெற்ற கூட்டத்தில் உரையாற்றும் போது அவர் மேற்கண்டவாறு கூறியுள்ளார். நாட்டு மக்கள் நாடாளுமன்றத்தில் இருப்பவர்களை வெறுப்புடன் பார்ப்பதற்கு இதுவே காரணம் எனவும் அவர் சுட்டிக்காட்டியுள்ளார். எது எப்படி இருந்த போதிலும் நாடாளுமன்றத்தில் அங்கம் வகிக்கும் அனைத்து நாடாளுமன்ற உறுப்பினர்களும் மக்களின் வாக்குகளால் தெரிவு செய்யப்பட்டவர்கள். இதனால், அதற்கான பொறுப்பு மக்களுக்கு இருக்கின்றது எனவும் அவர் மேலும் தெரிவித்துள்ளார்.

'மொட்டுவின் பிரசாரம்

(முதலாம் பக்கத் தொடர்ச்சி)
அதனடிப்படையில் எதிர்வரும் 13, 14 மற்றும் 15ஆம் ஆகிய தினங்களில் ஜனாதிபதி கோட்டாபய ராஜபக்ஷ மற்றும் பிரதமர் மஹிந்த ராஜபக்ஷ ஆகியோர் கலந்து கொள்ளவிருந்த அனைத்துத் தேர்தல் பிரசாரக் கூட்டங்களும் இரத்துச் செய்யப் பட்டுள்ளன. அத்துடன் இம்முறை தேர்தலில் ஸ்ரீலங்கா பொதுஜன முன்னணி சார்பில் போட்டியிடும் வேட்பாளர்கள் ஏற்பாடு செய்துள்ள பிரசாரக் கூட்டங்களை மட்டுப்படுத்துமாறும், அவ்வாறு பிரசாரக் கூட்டங்கள் முன்னெடுக்கப்பட்டால் சுகாதார நடைமுறைகளைப் பின்பற்றுமாறும் அறிவுறுத்தப்பட்டுள்ளது.

வடக்குக் கடலில்

(முதலாம் பக்கத் தொடர்ச்சி)
அனுமதி மல்லாகம் நீதிமன்றத்தில் பெறப்பட்டுள்ளதாகவும் பொலிஸார் தெரிவித்தனர். காங்கேசன்துறை கடற்பரப்பில் கடற்படையினர் நேற்று (ஜூலை) சனிக்கிழமை காலை சுற்றுக்காவல் நடவடிக்கையில் ஈடுபட்டிருந்தனர். அதன்போது காங்கேசன்துறை கடற்பரப்பில் பயணித்த படகு ஒன்று சோதனையிடப்பட்டது. அந்தப் படகில் படகு ஓட்டியுடன் நால்வர் பயணித்தனர். அவர்களில் இருவர் இந்திய முகாம்களிலிருந்து சுட்டத்துக்கு புறம்பாக நாடு திரும்பியவர்கள் என்று விசாரணைகளில் தெரிய வந்தது. நால்வரும் கைது செய்யப்பட்டு காங்கேசன்துறை பொலிஸார் மூலம் மல்லாகம் நீதிமன்றில் முற்படுத்தப்பட்டனர். நான்கு பேரிடமும் பி.சி.ஆர். பரிசோதனை முன்னெடுக்கப்படவேண்டிய நிலையில் தனிமைப்படுத்தல் நிலையத்தில் வைத்திருக்க நீதிமன்ற அனுமதி பெறப்பட்டது என்றும் கடற்படையினர் தெரிவித்தனர். இந்நிலையில், கைதான நான்கு பேரில் ஒருவர் யாழ்ப்பாண வைத்தியசாலையில் அனுமதிக்கப்பட்டுள்ளார் என இலங்கைக் கடற்படையினர் தெரிவித்துள்ளனர்.

றது என எங்களுடன் வாக்குவாதம் செய்தனர். அதில் ஒரு பொலிஸார் எனது சகோதரனைத் தாக்க முற்பட்டார். அதன்போது எங்களைத் தாக்க எவ்வித அதிகாரமும் இல்லை எனத் தெரிவித்து பதிலுக்கு அவரை எனது சகோதரன் தள்ளினார். இந்தச் சந்தர்ப்பத்தில் எங்கள் எல்லோர் மீது சுட ஆரம்பித்தனர். எனினும், நானும் எனது சகோதரனின் மகனும் அங்கிருந்து தப்பியோடி விட்டோம். சகோதரன் மட்டும் துப்பாக்கிச் சூட்டுக்கு இலக்கானார் - என்றார். இது தொடர்பில் குறித்த பிரதேசத்தைச் சேர்ந்தவர்கள், நேற்றிரவு அங்குலாணை பொலிஸ் நிலையத்துக்கு முன்னால் நீதி கோரி ஆர்ப்பாட்டத்தில் ஈடுபட்டிருந்தனர். இந்தச் சம்பவம் தொடர்பில் எவ்வித பாரபட்சமும் இன்றி விசாரணை நடத்தப்படும் என்று பொலிஸ் ஊடகப் பேச்சாளர் சிரேஷ்ட பொலிஸ் அத்தியட்சகர் ஜாலிய சேனாரத்தன் தெரிவித்தார். நாளை மொரட்டுவை நீதிமன்றத்தில் முன்னெடுக்கப்படவுள்ள மரண விசாரணையில் சாட்சியம் வழங்குவதற்காக, குறித்த பொலிஸ் உத்தியோகத்தர்கள் மூவரும் நீதிமன்றத்தில் முன்னிலைப்படுத்தப்படவுள்ளனர்.

நமது பார்வை



உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி,
யாழ்ப்பாணம்
தொலைபேசி - 021 222 3000

மின்னஞ்சல் - kalaikkathirnews@gmail.com
இணையம் - onlinekathir.com

கிழக்கில் தமிழன் ஒருவரை முதலமைச்சராக்குவதே தமது அரசியல் புரட்சி என்கின்றார் கருணா அம்மாள்

(ஹஸ்பர் ஏ ஹலீம்)

எதிர் காலங்களில் கிழக்கு மாகாணத்தில் தமிழர் ஒருவரை முதலமைச்சராக்குவதே அரசியல் புரட்சியாக உள்ளது இதனால் இம் முறை இந்தத் தேர்தலில் தனித்து கள மிறங்கியுள்ளோம் என தமிழர் ஐக்கிய சுதந்திர முன்னணியின் தலைவரும் அகில இலங்கை தமிழர் மகா சபையின் அம்பாறை மாவட்ட வேட்பாளருமான கருணா அம்மாள் என்று அழைக்கப்படும் விநாயக மூர்த்தி முரளிதரன் தெரிவித்தார்.



திருகோணமலையில் இன்று இடம் பெற்ற உடக சந்திப்பின் போதே அவர் இவ்வாறு தெரிவித்தார்.

அவர் மேலும் கூறியவை வருமாறு:-

அம்பாறைமாவட்டத்தில் மக்கள் எங்களுடன் அணிதிரண்டுள்ளார்கள். தமிழ் மக்களின் இருப்பை பாதுகாக்க மக்கள் எம்மோடு இணைந்துள்ளார்கள். இதனால் நாடாளுமன்ற அதி காரத்துடன் எதிர்கால அரசியலைத் திறம்பட முன்னெடுப்போம்.

கோட்டாய - மஹிந்த அரசாங்கம் இன்னும் 20 வருடங்களுக்கு நீடிக்கும். இதனால் தனித்துவமாகக் களமிறங்கி தேர்தலின் பின் உறுதியான பேச்சின் பின் அரசுடன் கைகொள்ப போம்.

திருகோணமலை மாவட்டத்தை பொறுத்த மட்டில் நில அபகரிப்பு, தொல்பொருள் என்ற போர்வையில் வணக்க ஸ்தலங்கள் அபகரிப்பு என்பன காணப்படுகின்றன.

இதற்கு உடன் தீர்வு காண தமிழ் மக்கள் எம்மோடு இணைய வேண்டும். கடந்த கால ரணில் அரசாங்கத்துக்கு முட்டுக் கொடுத்த தமிழ் தேசிய கூட்டமைப்பின் தலைவர் எதையும் தமிழ் மக்களுக்காகச் செய்யவில்லை. இதனை மக்கள் உணர வேண்டும்.

மாற்றத்துக்கான சக்தியாக இந்தத் தேர் தலைவெற்றி கொள்ள களமிறங்கியுள்ளோம். கிழக்கு மக்களின் இருப்பையும் பாரிய அபிவிருத்தியையும் காணக்கூடிய அரசாங்கமாக கோட்டாய அரசு உள்ளது. இதற்காக நாம் செயற்பட வேண்டும். 12,800 போராளிகள் அன்றைய அரசில் எவ்வித வழக்குகளுமின்றி விடுவிக்கப்பட்டிருக்கின்றார்கள் அது போன்று 150 அரசியல் கைதிகள் உள்ளார்கள். இவர்களை விடுவிக்க ஜனாதிபதி தேர்தலின் போதும் உடன் படிக்கை செய்துள்ளோம். நாடாளுமன்றத் தேர்தலின் பின் இது தொடர்பில் தொடர்ந்தும் அரசுடன் பேசி, அவர்களின் விடுதலை தொடர் பிலும் காத்திரமான நடவடிக்கைகளை எடுப்போம்.

தமிழ்த் தேசியக் கூட்டமைப்பு அரசியல் கைதிகளை வைத்து நாடகமாடுகிறது. எந்த விதத் தீர்மானமும் இல்லை. சம்பந்தன் ஐயா ரணில் அரசாங்கத்துக்கு கடந்த காலத்தில் வெறுமென முட்டுக் கொடுத்து அதனைக் காப் பாற்றினார். தமிழ் மக்களுக்கான தீர்வுகள்

எதுவும் இல்லை. முன்னால் போராளிகள் அரசியலில் ஈடுபடுவது வரவேற்கத்தக்கது. அவ்வாறிருந்தால்தான் ஜனநாயக ஆட்சியும் திறமையானதும் நேர்மையானதுமான நிர்வாகம் உள்ளீர்க்கப்படும். திருகோணமலையில் ரூபன் போன்று மட்டக்களப்பு, வன்னியிலும் கூட்டளைத்தளபதிகளைக் களமிறக்கியுள்ளோம்.

ஒரே இலட்சியத்துக்காக போராடியவர்கள் இவர்களே. இவர்களைக் களமிறக்குவது தேர்தலின் ஜனநாயக உரிமையாகின்றது.

வடகிழக்கை பொறுத்தமட்டில் நிறைய வேறுபாடுகள் உள்ளன. வடக்கில் வென்றாலும் தோற்றாலும் தமிழன் தமிழன்தான். கிழக்கில் மூவினங்கள் வாழ்கின்றன. தமிழர்களின் இருப்பை காக்க வேண்டிய தேவை உள்ளது. கடந்த காலத்தில் தமிழ் தேசிய கூட்டமைப்பு 11 ஆசனங்களும் முஸ்லிம் காங்கிரஸ் 07 ஆசனங்களும் பெற்ற நிலையில் சம்பந்தன் முஸ்லிம் ஒருவரை முதலமைச்சராக்கிக் கிழக்கை தாரை வாரக்க முன்வந்தார்.

பொதுஜன பெரமுன கட்சிக்கும் எனக்கும் எவ்வித தொடர்பும் இல்லை. அதில் உறுப்பினரும் இல்லை. தேர்தல் அதிகாரத்தின் பின் அரசுடன் இணைவோம் கோத்தாபாயவுடன் உடன் படிக்கை உள்ளது. பாதுகாப்பு, அபிவிருத்தி தொடர்பான உடன்படிக்கைகளைச் செய்வோம். தனித்துவ வெற்றியின் பின் அமுத்தமாகச் செயற்படுவோம். உலகளவில் எமது சின்னமான கப்பல் சின்னம் பிரபலம் அடைந்து வருகிறது. இதனால் இறக்குமதி செய்யப்பட்ட தமிழ் தேசிய கூட்டமைப்பின் வேட்பாளர்கள் திருகோணமலையில் களமிறக்கப்பட்டுள்ளார்கள். வீட்டுக்கு வாக்களித்து வாக்களித்து வீடு வாசல்களே அழிந்து போய் உள்ளன.

சம்பந்தன் ஓய்வூதியைக் கேட்கவேண்டிய நிலையில், தள்ளாடும் வயதில், அதிகாரத்தைப் பெற முயற் சிக்கிறார். நல்லதொரு தலைவராக இருந்தால் இளைஞர்களுக்கு விட்டுக் கொடுத்து விட்டு சாக்குக் கட்டிலில் அவர் ஓய்வெடுத்திருக்க வேண்டும். திருகோணமலையில் வரலாற்றுப் பெருமைமிக்க கோணைஸ்வரத்தை அங்கு சென்ற மதகுரு அதனை தக்க வைத்துக் கொள்ள முயல்கின்றார். இதனைத் தடுத்து நிறுத்த தமிழ்த் தேசிய கூட்டமைப்பால் முடியாது. அராஜ அரசியலை விட்டு மக்கள் எம்மோடு இணைய வேண்டும். - என்றார்.

20 ஆயிரம் கிலோ மின் கம்பிகளை லொறியில் ஏற்றிச் சென்றவர் கைது



(என்.முபாரக்)

திருகோணமலை அக்போபுர பொலிஸ் பிரிவுக்குட்பட்ட பகுதியில் அரசாங்கத்திற்கு சொந்தமான இருபதாயிரம் கிலோவுக்கும் மேற்பட்ட மின்சாரக் கம்பிகளை அனுமதிப் பத்திரமின்றி லொறியொன்றில் ஏற்றிக்கொண்டு சென்ற ஒருவரை இன்று அதிகாலை தாங்கள் கைது செய்துள்ளனர் என அக்போபுர பொலி ஸார் தெரிவிக்கின்றனர்.

சந்தேக நபர் அனுமதிப்பத்திரமின்றி திரு கோணமலை பகுதியிலிருந்து பிலியந்தலாவ பகுதிக்குச் லொறியொன்றில் அவற்றை ஏற் றிக் கொண்டு சென்ற போதே அக்போபுர பொலிஸ் பொறுப்பதிகாரியின் கண்காணிப்பின் கீழ் கைது செய்யப்பட்டார் எனப் பொலிஸார் தெரிவிக்கின்றனர்.

சந்தேக நபரைத் தடுத்து வைத்து விசாரணைகளை மேற்கொண்டு வருகின்றமையோடு கந்தளாய் நீதிமன்ற நீதிவான் முன்னிலையில் ஆஜர்படுத்த உள்ளனர் எனவும் பொலிஸார் தெரிவிக்கின்றனர்.

பிரியந்தலாவ, தென்ன பகுதியைச் சேர்ந்த 48 வயதுடைய ஒருவரே கைது செய்யப்பட்டுள்ளார்.

உண்மையான தலைவர் எங்கே?

பெருங்குழப்பத்தில் மூழ்கிக் கிடக்கின்றனர் தமிழ் மக்கள். தமக்கு மத்தியில் இருக்கும் அரசியல் கட்சிகள், தரப்புகள், குழுக்கள் விடும் அறிக்கைகள், அறிவிப்புகளைப் பார்த்தும் கேட்கும் குழம்பிப் போயுள்ளனர் அவர்கள்.

தேர்தலை ஒட்டி ஒவ்வொரு தரப்பும் முழங்கும் முழக்கங்கள், வீராவேசப் பேச்சுகள், உபதேசங்கள், சபதங்கள் போன்றவற்றைச் செவிமடுத்துக் குழப்பத்தின் உச்சிக்கே சென்று விட்டனர் மக்கள்.

தனி நாடு என்கிறார்கள், வடக்கே கோட்டைத் தீர்மானம் என்கிறார்கள், 'ஒரு நாடு; இரு தேசம்' என்றுரைக்கின்றார்கள், வடக்கு, கிழக்கு இணைந்த தாயகத்தில் சமஷ்டி என்கின்றார்கள், ஐக்கிய இலங்கைக்குள் சுயாட்சி என்கின்றார்கள், 'எக்கிய ராஜ்ஜிய' என்கின்றார்கள், 'மத்தியில் கூட்டாட்சி, மாநிலத்தில் சுயாட்சி' என்கிறார்கள்... இப்படிப் பலப் பல.

ஒவ்வொருவரும் கொள்கையும் ஒவ்வொரு மாதிரி, வித்தியா சமானவை. ஆனால் அப்படிப் பல தரப்பு, பல வித, பல மார்க்க, பல கோட்பாட்டுக் கொள்கைகளை ஒவ்வொருவரும் முன்வைத்தாலும் ஒரு விடயத்தில் மட்டும் அவர்கள் அனைவரிடையேயும் ஒரு வித ஒற்றுமையுண்டு.

அது - தாங்கள் தாங்கள் குறிப்பிடும் இலக்கை, தீர்வை, இலட்சியத்தை அடைவதற்கான மார்க்கம் யாது என்பதைத் தெரிவிப்பதில் மட்டும் ஒரு மயக்கமான நிலைப்பாடு, தெளிவற்ற போக்கு, எல்லாத் தரப்புகளிடமும் அது பொதுப் பண்பியல்பாய் நீடிக்கின்றது.

ஆயுதம் ஏந்த மாட்டோம், வன்முறை இல்லை, சர்வதேச ஆதரவைத் திரட்டிப் போராடுவோம் என்றெல்லாம் முழங்குகின்றனரே தவிர, தாங்கள் குறிப்பிடும் இலக்கை அடைவதற்கான போராட்டப் பாதை தொடர்பில் - மார்க்கம் சம்பந்தமான - அறுத்து, உறுத்து ஒரு தெளிவான முடிவோ, நிலைப்பாடோ ஒருவரிடமும் இல்லை.

சும்மா பெயருக்கு எடுத்ததற்கெல்லாம் 'போராட்டம் வெடிக்கும்!' என்று அறிவிப்பார் இலங்கைத் தமிழரசுத் தலைவர் மாவை சேனாதிராசா என அரசியல் நெயாண்டித்தனம் பேசப்பட்டாலும் இங்குள்ள அனைத்துத் தலைவர்களினதும் நிலைப்பாடும், போக்கும் பெரும்பாலும் அதுதான்.

இந்தத் தேர்தல் வரும்; போகும். அதன் பின்னர் தங்களின் அரசியல் பாதை எப்படி அமையும் என்பதைத் திட்டவாட்டமாகத் தெளிவுபடுத்த எவரும் தயாரில்லை.

உதாரணத்துக்கு ஒன்றை எடுப்போம். தமிழ் மக்கள் தேசியக் கூட்டணியின் தலைவர் நீதியரசர் விக்னேஸ்வரன் நேற்றுப் புத்தூரில் நடைபெற்ற அரசியல் பரப்புரைக் கூட்டத்தில் ஒரு விடயத்தைச் சொல்லியிருக்கின்றார்.

அவர் அரசியலுக்கு வந்ததே 2013 இல்தான். அதற்கு முன்னர் இந்தப் பூமிப் பந்தையே அதிர வைத்த மிகப் பெரிய போராட்டத்தை முன்னெடுத்து அடங்கிப் போய்க் கிடக்கின்றது தமிழர் தேசம். போரிழப்பும், பேரிழப்புமாக - குற்றுயிரும் குலையுயிருமாக - ரண களப்பட்டு, பிய்த்துதறப்பட்டு, துவண்டு கிடக்கின்றன வடக்கும், கிழக்கும். அந்த யுத்தப் பேரிழப்பில் இருந்து நாம் இன்னும் மீள வேயில்லை. ஆக்கிரமிப்புக் கொடுரத்தில் இருந்து இன்னும் மூச்சு விட்டு நிமிர்வேயில்லை.

இந்தக் கொடுரங்கள் நிகழ்ந்த காலத்தில் எல்லாம் கொடுரங்களை நிகழ்த்திய அரசின் நீதித்துறையின் காவலனாக இருந்த நீதியரசர் இப்போது வந்து பேசுகின்றார்.

"போராட்ட எந்த இனமும் விடுதலை பெறப் போவதில்லை என்பது உலக நியதி" என்று எமக்குத் தத்துவம் - உபதேசம் - உரைக்கின்றார் நீதியரசர்.

"சுமந்திரன் செய்ய முயல்வது சலுகைகளுக்கும், பதவிகளுக்கும், சரணாகதி அரசியலுக்குமாக எமது மக்களை மூளைச் சலவை செய்யும் நடவடிக்கை" என்ற குற்றச்சாட்டைக் கூற வருகின்றார் நீதியரசர். அது அப்படியே உண்மையாக இருக்கட்டும். அதுவல்ல பிரச்சினை.

அதைச் சொல்வதற்காக, 'போராட்ட எந்த இனமும் விடுதலை பெறப் போவதில்லை என்பது உலக நியதி' என்றுரைக்கும் நீதியரசர், இனி எங்களை எத்தகைய போராட்டத்திற்கு வழி நடத்தப் போகின்றார்?

அவர் எம்.பியாகி நாடாளுமன்றத்தில் குரல் எழுப்புவது, சர்வதேசத்தில் பேசுவது எல்லாம் போராட்ட மார்க்கமல்ல. அதைத் தான் சம்பந்தனும், சுமந்திரனும் ஏனையோரும் இதுவரை செய்தார்கள். நீதியரசரும் அதைத்தான் இனியும் செய்யக் கூடும்.

அதற்கு அப்பால், தலைவர் பிரபாகரன் செய்தமை போல, அதிர்வுள்ள போராட்டத்தை - உலகமே எங்களைத் திரும்பிப் பார்க்க வைக்கும் போராட்டத்தை - அஹிம்சை வழியில் உங்க ளால் நடத்த முடியும் என்று வாய்ப் பேச்சிலாவது உரைப்பதற்கு உங்களில் எத்தனை தலைவர்களுக்குத் திராணி உண்டு?

சுய நலமில்லா உண்மையான தொண்டர்கள் இருப்பார்களா எனில் - அவர்களை வழிப்படுத்தும் சுய நலமில்லாத தலைவர்கள் இருப்பார்களானால் - மக்களை ஒன்று திரட்டி அஹிம்சை வழியில் உலகம் அதிரும் போராட்டத்தை நடத்த முடியும்.

பதவிக்காகச் சண்டையிடும் இந்தத் தலைவர்களால் அதனைச் செய்ய முடியாது. இவர்கள் எவருமே உண்மையான - உருப்படியான - தலைவர்களே அல்லர்.

தந்தை, மகன் சாவு குறித்து விரிவான விசாரணை தேவை!



ஐக்கிய நாடுகள் சபை வலியுறுத்தல்

சாத்தான் குளத்தில் பொலிஸ் காவலில் தந்தை, மகன் சாவடைந்த விவகாரம் தொடர்பாக முழுமையான விசாரணை நடத்தப்பட வேண்டும் என்று ஐக்கிய நாடுகள் சபை கருத்துத் தெரிவித்துள்ளது.

தமிழகத்தில் உள்ள தூத்துக்குடி மாவட்டம் சாத்தான் குளத்தைச் சேர்ந்த ஜெயராஜ், அவரது மகன் பென்னிக்ஸ் ஆகியோர் ஊராடங்கு காலத்தில் குறிப்பிட்ட நேரம் தாண்டித் தமது கடையை திறந்து வைத்திருந்த குற்றச் சாட்டில் பொலிஸாரால் கைது செய்யப்பட்டனர். கோவில் பட்டி கிளைச் சிறையில் அடைக்கப்பட்ட இருவரும் அடுத்தடுத்து உயிரிழந்தனர்.

இச்சம்பவம் இந்தியா முழுவதும் பெரும் அதிர்வலையை ஏற்படுத்தியது. தற்போது இந்த வழக்கு சி.பி.ஐ. விசாரணைக்கு மாற்றப்பட்டுள்ளது. இந்த நிலையில்

இந்த விவகாரம் தொடர்பாக ஐக்கிய நாடுகள் சபை கருத்து தெரிவித்துள்ளது.

இதுகுறித்து ஐக்கிய நாடுகளின் பொதுச்செயலாளர் அண்டோனியா குத்தரெஸின் செய்தித் தொடர்பாளர் ஸ்ரீபன் ஓஜாரிக் கூறும்போது, 'ஒவ்வொரு சாவும் சட்டத்துக்கு உட்பட்டு முழுமையாக விசாரணைக்கு உட்படுத்தப்பட வேண்டும்' என்று தெரிவித்தார்.

அமெரிக்காவில் ஜோர்ஜ் ஃபிளாய்ட் என்ற கறுப்பினத் தவர் மீதான பொலிஸாரின் தாக்குதலையடுத்து உலகம் முழுவதும் பொலிஸ் வன்முறைக்கு எதிராகப் பரந்த எவிலல் குரல்கள் எழுந்தன.

இந்த நிலையில் சாத்தான் குளம் விவகாரம் உலகம் முழுவதும் கவனத்தைப் பெற்றுள்ளது என்பது குறிப்பிடத்தக்கது.

அனல் மின் நிலைய விபத்தில் உயிரிழந்தோர் எண்ணிக்கை 14!



17 பேர் படுகாயமடைந்து சென்னையில் உள்ள தனியார் மருத்துவமனையில் சிகிச்சைக்காக அனுமதிக்கப்பட்டனர்.

இதில் ஜூலை 5 ஆம் திகதி மேலும் ஒருவர் உயிரிழந்தார். தொடர்ந்து 16 பேர் சிகிச்சை பெற்று வந்தநிலையில் அடுத்தடுத்து 13 பேர் உயிரிழந்தனர். உயிரிழந்தவர்களில் 2 பேர் இளநிலைப் பொறியாளர்கள், 9 பேர் ஒப்பந்த ஊழியர்கள், 2 பேர் நிரந்தர ஊழியர்கள் ஆவார்கள்.

இந்த நிலையில், இந்த விபத்தில் மேலும் ஒருவர் உயிரிழந்துள்ளதால், உயிரிழந்தோரின் எண்ணிக்கை 14 ஆக அதிகரித்தது. சென்னையில் உள்ள மருத்துவமனையில் சிகிச்சை பெற்று வந்த சுரேஷ் என்ற ஊழியர், இன்று சிகிச்சை பலனின்றி உயிரிழந்தார்.

இந்தியாவின் நெய்வேலி என்.எல்.சி. அனல் மின் நிலைய விபத்தில் உயிரிழந்தவர்களின் எண்ணிக்கை 14 ஆக உயர்ந்தது.

நெய்வேலி என்.எல்.சி. இந்தியா நிறுவனத்தின் 2ஆம் அனல் மின் நிலையத்தில் கடந்த முதலாம் திகதி கொதிகலன் வெடித்துத் தீ விபத்து ஏற்பட்டது. இதில் தொழிலாளர்கள் 6 பேர் சம்பவ இடத்திலேயே உயிரிழந்தனர்.

அமிதாப் பச்சான் - அபிஷேக் பச்சான் ஐஸ்வர்யா ராய் - மகள் ஆராத்யா அனைவருக்கும் கொரோனாத் தொற்று!

முன்னாள் உலக அழகியும், திரைப்பட நாயகியுமான ஐஸ்வர்யா ராய் மற்றும் அவரது மகள் ஆராத்யா ஆகியோருக்குக் கொரோனா தொற்று உறுதி செய்யப்பட்டுள்ளது. பொலிவூட் திரைப்பட உலகின் பிரபல நடிகரான அமிதாப் பச்சனுக்குக் கொரோனா வைரஸ் நோய்த்தொற்று இருப்பது நேற்று உறுதி செய்யப்பட்டது. தொற்று உறுதி செய்யப்பட்டுள்ளதால் தற்போது மருத்துவமனையில் அனுமதிக்கப்பட்டுள்ளார். அதைத்தொடர்ந்து அவரது குடும்பத்தினருக்கும், ஊழியர்களுக்கும் நோய்த்



தொற்றுப் பரிசோதனை நடத்தப்பட்டது. அவரைத் தொடர்ந்து அபிஷேக் பச்சானுக்குத் தொற்று உறுதி செய்யப்பட்டது. அதையடுத்து ஐஸ்வர்யா ராய் மற்றும் அவரது மகள் ஆராத்யாவுக்கும் கொரோனா இருப்பது உறுதியாகியுள்ளது. இவர்கள் அனைவரும் இலேசான அறிகுறிகளுடன் மருத்துவமனைகளில் சிகிச்சைக்காக அனுமதிக்கப்பட்டுள்ளனர்.

மோடியின் ஆட்சியில் சீனா நில ஆக்கிரமிப்பு

ராகுல் காந்தி விமர்சனம்

மோடியின் ஆட்சியில் இந்தியாவின் புனிதமான நிலம் சீனாவால் பறிக்கப்பட்டுள்ளது என்று ராகுல் காந்தி விமர்சித்துள்ளார்.

காங்கிரஸ் கட்சியின் முன்னாள் தலைவர் ராகுல்காந்தி நேற்றுத்தனது கீச்சகப்பக்கத்திலேயே இவ்வாறு பதிவிட்டார். எல்லையில் நடந்த சீனத் தாக்குதல்கள், ஆக்கிரமிப்பு, ஊடுருவல் குறித்து சுயமான அமைப்பின் மூலம் உண்மைகளைக் கண்டறிய உத்தரவிட வேண்டும் என்று வலியுறுத்திய அவர், பிரதமர் மோடியின் ஆட்சியில்



என்ன நடந்திருக்கிறது? பாரத மாதாவின் புனிதமான நிலம் சீனாவால் பறிக்கப்பட்டுள்ளது எனத் தெரிவித்துள்ளார்.

இந்தியா - சீனாவுக்கிடையிலான கிழக்கு லடாக் எல்லை விவகாரத்தில் மோடி அரசை ராகுல் காந்தி கடுமையாக விமர்சித்து வருவது குறிப்பிடத்தக்கது.

தங்கம் கடத்தல் விவகாரம்



30 கிலோ தங்கம் கடத்தல் வழக்கில் பொங்குருவில் கைது செய்யப்பட்டார் ஸ்வப்னா.

அவர் இன்று கொச்சிக்கு அழைத்து வரப்பட்டார். கேரள மாநில தலைநகர் திருவனந்தபுரத்தில் உள்ள ஐக்கிய அரபு இராச்சியத் தூதரகத்தின் பெயரில் சரக்கு விமானத்தில் கடத்தி வரப்பட்ட 30 கிலோ தங்கக்கட்டிகள் சுங்க அதிகாரிகளிடம் சிக்கின. இந்த வழக்கில் தூதரக முன்னாள் ஊழியர் சரித்

கைது செய்யப்பட்டார் ஸ்வப்னா போராட்டக்காரர்கள் மீது தடியடி

குமார், அவரது நண்பரின் மனைவி ஆகியோர் கைது செய்யப்பட்டனர்.

மேலும் தூதரகத்தின் முன்னாள் ஊழியரும், கேரள அரசின் தகவல் தொழில்நுட்ப கட்டமைப்பு நிறுவனத்தில் அதிகாரியாகப் பணியாற்றி வந்தவருமான ஸ்வப்னா சுரேஷ் என்ற பெண் இந்தக் கடத்தல் வழக்கில் முக்கிய குற்றவாளியாகக் கருதப்பட்டார்.

அவர் கடந்த சில நாட்களாக தலைமறைவாக இருந்து வந்தார். அவரை தேடும் பணியில் என்.ஐ.ஏ. தீவிரமாக ஈடுபட்டு வந்தது. முதலில் அவர் தமிழகத்தில் பதுங்கி இருக்கக்கூடும் என தகவல் வெளியானது.

இந்த நிலையில், கர்நாடக மாநிலம் பெங்களூருவில் பதுங்கி இருந்த ஸ்வப்னாவை தேசிய புலனாய்வு முகமை (என்.ஐ.ஏ) அதிகாரிகள் நேற்றுக் கைது செய்தனர்.

கைது செய்யப்பட்டுள்ள ஸ்வப்னா இன்று மதியம் கொச்சியில் உள்ள என்.ஐ.ஏ. அலுவலகத்திற்கு அழைத்து வரப்பட்டார். அங்கு அவரிடம் தீவிர விசாரணை நடத்தப்பட்டு வருகிறது. இதற்கிடையில் என்.ஐ.ஏ. அலுவலகம் முன்பு தங்கக் கடத்தல் விவகாரத்தில் கேரள அரசுக்கு எதிராகக் காங்கிரஸ் மற்றும் பா.ஜ.காவினர் போராட்டத்தில் ஈடுபட்டனர். அவர்களைப் பொலிஸார் தடியடி நடத்தி விரட்டினர்.

இந்தியாவின் தெலங்கானா மாநிலத்திலுள்ள நிஜாமாபாத் பகுதியில் கொரோனாத் தொற்றால் உயிரிழந்தவரின் உடலை அடக்கம் செய்வதற்காக, எந்தவிதமான பாதுகாப்பும் இன்றித் தலையும், காலும் வெளியே தெரியுமாறு முச்சக்கர வண்டியில் ஏற்றிச் சென்ற அதிர்ச்சி சம்பவம் நடந்துள்ளது.



'சிவப்புக் கோட்டைத் தொடாதே' வைரஸ் விடயத்தில் சீனா மிரட்டல்



ஹொங்கொங் பெண் விஞ்ஞானி தகவல்

அமெரிக்காவில் அடைக்கலம் புகுந்துள்ள நிலையில் இவ்வாறு தெரிவித்துள்ளார். இது குறித்து அவர் மேலும் தெரிவிக்கையில் -

கடந்த டிசம்பரில் வுஹானில் கொரோனா வைரஸ் பரவிய போது, அந்த வைரஸ் குறித்து ஆய்வு செய்வதற்குச் சீனாவுக்குச் செல்ல முயன்றேன். ஆனால் சீன அரசு அனுமதி வழங்கவில்லை. வுஹானில் பணியாற்றும் சில மருத்துவர்களைத் தொடர்பு கொண்டேன். அப்போது, மனிதர்களிடம் இருந்து மனிதர்களுக்கு வைரஸ் பரவுகிறது. குடும்பம், குடும்பமாக வைரஸ் தொற்றுக்கிறது என்று அவர்கள் கூறினர். சீன அரசும் உலக சுகாதார அமைப்பும் வைரஸ் குறித்த உண்மைகளை மூடி மறைத்தன. மனிதர்களிடம் இருந்து மனிதர்களுக்குக் கொரோனா பரவவில்லை என்று வாதிட்டன. பல்வேறு அறிக்கைகளை வெளியிட்டன.

இந்த வைரஸ் குறித்த விவரங்களை எனது துறையின் மூத்த விஞ்ஞானியிடம் தெரிவித்தேன். அப்போது அவர், 'சிவப்புக் கோட்டைத் தொடாதே' என்று என்னை எச்சரித்தார். வைரஸ் குறித்த உண்மைகளை சொல்பவர்கள் காணாமல் போய் விடுவார்கள் என்பது எல்லோருக்கும் தெரியும்.

உலக சுகாதார அமைப்பு, சீன அரசு மற்றும் சீன கொம்யூனிஸ்ட் கட்சியின் உழைப்பு, முறைகேடுகள் எனக்கு நன்றாகவே தெரியும். எனினும் வைரஸ் குறித்து மக்களிடம் தவறான தகவல்கள் பரப்பப்

படுவதை என்னால் ஏற்க முடியவில்லை. உண்மையைச் சொல்வதற்காக ஹொங்கொங்கில் இருந்து அமெரிக்காவுக்குத் தப்பி வந்தேன். எனது உயிருக்கு இன்றளவும் அச்சுறுத்தல் இருக்கிறது. எனது நற்பெயருக்கு களங்கம் விளைவிக்க சீன அரசு முயற்சிக்கிறது. என்னையும் எனது குடும்பத்தினரையும் குறிவைத்து சைபர் தாக்குதல்களும் நடைபெறுகின்றன.

ஹொங்கொங் பல்கலைக்கழக இணையதளத்தில் இருந்து எனது பக்கம் நீக்கப்பட்டுள்ளது என்றார். உலக சுகாதார மையத்தின் நிபுணர்கள் குழு கொரோனா நோய்த் தொற்றின் அறிமுகம் குறித்து ஆராய்வதற்காகச் சீனா சென்றுள்ளமை குறிப்பிடத்தக்கது.

கொரோனா வைரஸ் விவகாரத்தில் சீன அரசும் உலக சுகாதார அமைப்பும் உண்மைகளை மூடி மறைத்துவிட்டன என்று ஹொங்கொங்கைச் சேர்ந்த பெண் விஞ்ஞானியான லீ மொங் யான் என்பவர் தெரிவித்தார்.

வைரஸ்கள் குறித்து ஆய்வு செய்து வந்த ஹொங்கொங் பல்கலைக் கழக விஞ்ஞானியான அவர் அங்கிருந்து தப்பி

பாலஸ்தீன நகரமான ஆசிரா சாம்பல் - மாலியாவில் யூதக் குடியேற்றங்கள் நிறைந்த பகுதியை ஆக்கிரமித்து இஸ்ரேலுடன் இணைப்பதற்கு நடவடிக்கைகளை மேற்கொண்ட இஸ்ரேலிய இராணுவத்தினரை எதிர்த்துப் பாலஸ்தீனர்கள் ஆர்ப்பாட்டம் நடத்தினர். அவர்களை நோக்கி இஸ்ரேல் இராணுவம் கைக் குண்டுத் தாக்குதல் நடத்தியது.



திறக்கப்பட்டது டிஸ்னி!

கொரோனாத் தொற்றுக் காரணமாக நான்கு மாதங்களாக மூடப்பட்டிருந்த அமெரிக்காவின் புளோரிடா மாகாணத்தில் உள்ள வால்ட் டிஸ்னி பொழுதுபோக்குப் பூங்கா நேற்றுத் திறக்கப்பட்டது.

உலகின் மிகப்பெரிய பொழுதுபோக்குப் பூங்காவான வால்ட் டிஸ்னி பூங்காக்கள் அமெரிக்காவின் கலிபோர்னியா, புளோரிடா, பிரான்சின் பாரீஸ், ஜப்பானின் டோக்கியோ, சீனாவின் ஹங்காங், ஹொங்கொங் ஆகிய ஆறு இடங்களில் உள்ளன. இவை அனைத்தும் கொரோனாத் தொற்றுப் பரவலைத் தடுக்கும் நடவடிக்கையாகக் கடந்த மார்ச் மாதம் மூடப்பட்டன. ஷாங்காய் டிஸ்னி லேண்ட் மே மாதம் 11 ஆம் திகதி முதல் மீண்டும் செயற்படத் தொடங்கியது.

அமெரிக்காவின் புளோரிடா மாகாணத்தில் கரோனா நோய்த் தொற்றினால் அதிகம்பேர் பாதிக்கப்பட்டதால் அங்கு உடரங்கு நீட்டிக்கப்பட்டது. பிறகு மே மாதத்தில் நோய்த் தாக்கம் குறையத் தொடங்கியதும் கட்டுப்பாடுகள் தளர்த்தப்பட்டன.

இந்த நிலையில் தற்போது அமெரிக்காவின் புளோரிடா மாகாணத்தில் உள்ள டிஸ்னிலேண்டின் மேஜிக் கிங்டம் மற்றும் அனிமல் கிங்டம் நேற்றுத் திறக்கப்பட்டன. அனைவரும் கட்டாயம் முகக்கவசம் அணிய வேண்டும் மற்றும் சமூக இடைவெளியைக் கடைப்பிடிக்க வேண்டும் என்று டிஸ்னி நிர்வாகம் வலியுறுத்தி இருக்கிறது. அது மட்டுமின்றி முன்பதிவு செய்தவர்கள் மட்டுமே பூங்காவுக்குள் அனுமதிக்கப்படுவார்கள் என்றும் தெரிவிக்கப்பட்டுள்ளது.



முதல் முறையாக முகக்கவசம் டரம்ப் நிகழ்த்தினார் அதிசயம்



கொரோனா வைரஸ் நோய்த் தொற்று பரவத் தொடங்கிய பின்னர் முதல் முறையாக முகக்கவசம் அணிந்து கொண்டு பொதுவெளிக்கு வந்துள்ளார் அமெரிக்க அதிபர் டொனால்ட் டரம்ப்.

அமெரிக்காவின் தலைநகரான வோஷிங்டனிலுள்ள இராணுவ மருத்துவமனை ஒன்றில் அனுமதிக்கப்பட்டுள்ள இராணுவச் சிப்பாய்கள் மற்றும் சுகாதாரப் பணியாளர்களை நலன் விசாரிப்பதற்காகச் சென்ற போதே டரம்ப் முதல் முறையாக முகக்கவசம் அணிந்தார். அந்த மருத்துவமனைக்குப் புறப்படுவதற்கு முன்னர் இது குறித்துப் பேசிய டரம்ப், 'நான் எப்போதும் முகக்கவசங்களுக்கு எதிராக இருந்ததில்லை.

ஆனால், அதை அணிவதற்குத் தகுந்த நேரமும், இடமும் இருக்கின்றது என்று நம்புகிறேன்' என்று தெரிவித்தார். நவம்பர் மாதம் அமெரிக்காவில் நடைபெறவுள்ள அதிபர் தேர்தலில் தன்னை எதிர்த்து போட்டியிடும் ஜனநாயகக் கட்சியைச் சேர்ந்த ஜோ பைடனை முகக்கவசம் அணிந்த தற்காகக் கேலி செய்த டரம்ப், தான் முகக்கவசம் அணியப்போவதில்லை என்று கூறியிருந்தார்.

தற்போது அவர் முகக் கவசம் அணிந்துள்ளார். தான் முகக் கவசம் அணிந்ததற்கு நியாயம் சேர்க்கும் வகையில் பேசிய டரம்ப், 'நீங்கள் ஒரு மருத்துவமனையில் இருக்கும் போது, குறிப்பாக நிறையச் சிப்பாய்கள் மற்றும் மக்களுடன் பேசும்போது முகக்கவசத்தை அணிவது நல்ல விடயம் என்றே நினைக்கிறேன்' என்றார். அமெரிக்காவில் கொரோனா வைரஸ் பரவலைத் தடுக்க பொதுவெளியில் நடமாடும்போது மக்கள் முகக் கவசம் அணிய வேண்டுமென்று அந்த நாட்டின் நோய்கட்டுப்பாட்டு அமைப்பு கடந்த ஏப்ரல் மாதம் பரிந்துரை செய்தபோது, அதை தான் கடைபிடிக்கப்போவதில்லை என்று டரம்ப் தெரிவித்திருந்தார் என்பதும் குறிப்பிடத்தக்கது.

கைதிகளை விடுவித்தது கலிபோர்னியா!



கொரோனா பரவல் அதிகரித்துள்ளதைத் தொடர்ந்து 8 ஆயிரத்துக்கும் அதிகமான கைதிகளை விடுவிக்கவுள்ளதாக கலிபோர்னியா அரசு அறிவித்தது.

இதுகுறித்து கலிபோர்னியாவின் சிறைத்துறை அதிகாரிகள் தெரிவிக்கையில் -

கலிபோர்னியாவில் 8 ஆயிரத்துக்கும் அதிகமான சிறைக் கைதிகள் விடுதலை செய்யப்படுவதற்கான தகுதியுடன் உள்ளனர். கொரோனா நெருக்கடி காலத்தில் முன்னர் எடுத்த நடவடிக்கைகளின்படியே இதுவும் எடுக்கப்படவுள்ளது. சிறையில் அடைபட்டுள்ள நபர்கள் மற்றும் ஊழியர்களின் பாதுகாப்புக்காக இந்த நடவடிக்கை எடுக்கப்படுகிறது என்றனர்.

கொரோனாத் தொற்று மற்றும் சாவு எண்ணிக்கையில் அமெரிக்கா முதலிடத்தில் உள்ள நிலையில் கலிபோர்னியா மாநிலம் இந்த முடிவை எடுத்துள்ளமை குறிப்பிடத்தக்கது.

இந்தியப் பேரரசைக் கடந்த காலத்தில் சரியாகக் கையாளத் தவறி விட்டோம்!

முன்னாள் முதல்வர் விக்கேனேஸ்வரன் கூறுகின்றார்

நாம்தொடர்ந்தும் ஏமாற்றப்படும் இனமாக இருக்கமுடியாது. எமக்கு பக்கத்தில் ஏழரைக் கோடி தொப்பிள்கொடி உறவுகளைக்கொண்ட தமிழ் நாடும், தமிழ் நாட்டை உள்ளடக்கிய இந்தியா என்ற பேரரசும் இருக்கின்றன. இவற்றை நாம் கடந்தகாலத்தில் சரியாகக் கையாளவில்லை. ஆனால் எமது நிறுவனப்படுத்தப்பட்ட செயற்பாட்டினூடாக அவர்களினதும் எமது புலம்பெயர் உறவுகளினதும் முழுமையான உதவியைப் பெற்று வீழ்ந்து கிடக்கும் எமது தேசத்தை நாம் மீளக் கட்டி எழுப்புவள்ளோம்.

- இப்படிக்கூறியிருக்கின்றார் வடமாகாண முன்னாள் முதலமைச்சரும், தமிழ் மக்கள் கூட்டணியின் செயலாளர் நாயகமும், தமிழ் மக்கள் தேசியக் கூட்டணியின் தலைவரும், தமிழ் மக்கள் பேரவையின் இணைத் தலைவருமான நீதியரசர் க.வி.விக்கேனேஸ்வரன்.

நேற்று மாலை ஊரெழுவிட நடைபெற்ற கருத்துப் பரப்புரைக் கூட்டத்தில் உரையாற்றுகையிலேயே அவர் இவ்வாறு கூறினார். அங்கு அவர் மேலும் கூறியவை வருமாறு:-

இப்பொழுது எம் கூட்டணியை ஒரு மாற்றணி என்று அடையாளம் காணத் தொடங்கிவிட்டார்கள். எம்மை ஒரு மாற்று அணி என்று அடையாளப்படுத்துவது குறித்து நாள் உங்களுக்கு தெளிவான விளக்கம் ஒன்றை அளிக்க வேண்டும். இதுபற்றி அண்மையில் யாழ் ஊடக அமையத்தில் நடைபெற்ற செய்தியாளர் சந்திப்பில் சுருக்கமாக குறிப்பிட்டிருந்தேன். தமிழ் தேசிய கூட்டமைப்பின் ஒரு சிலர் தமது விருப்பு வெறுப்புக்கு ஏற்ப தமிழ் இனத்தின் தலைவிதியைத் தீர்மானிக்கும் முடிவுகளைத் தனித்து எடுக்க முடியாது என்றும் ஒரு நிறுவன மயப்படுத்தப்பட்ட செயற்பாடுகளின் ஊடாக ஆராய்ந்து முடிவுகளை எடுக்க வேண்டும் என்றும் அதுவே எமது பாதை என்றும் குறிப்பிட்டிருந்தேன்.

எமது நடவடிக்கைகளை நிறுவனப்படுத்தப்பட்ட செயற்பாட்டினூடாக வெளிப்படையாக முன் கொண்டு செல்வதே உசிதமாகும் என்பது எமது கருத்து. தனிம



னித உழைப்பை நம்பியிராது அறிவார்ந்தோரின் கூட்டான முயற்சியாக இது அமைய வேண்டும் என்பதே எமது எதிர்பார்ப்பு.

இன்றுநாள் உங்கள் முன் உள்ளேன். நாளை நாள் இல்லையென்றாலும் நிறுவனப்படுத்தப்படுவதனால் எம் கட்சியின் முயற்சிகள் தங்குதடையின்றி தொடர்ந்து பயணிப்பதுடன் முகவர்கள் உள் நுழைந்தாலும் பயணப் பாதை மாற்றியமைக்க முடியாது வலுவாக அமைந்திருக்கும். இதுவே இதன் சிறப்பம்சமாகும்.

நாள் உங்களுக்கு தீர்வு பெற்றுத் தருவேன், வேலைதருவேன் என்று பொய்யான வாக்குறுதிகளைத் தரமாட்டேன். ஆனால் எனது நிறுவனப்படுத்தப்பட்ட செயற்பாடுகள் இவற்றையெல்லாம் பெற்றுத் தருவன என்ற நம்பிக்கை எனக்குண்டு. நாம் பலமான ஒரு இனமாக எம்மைக் கட்டியெழுப்ப இது வழிகோலும். ஏற்கனவே புத்திஜீவிகள் பலர் புலத்திலும் நிலத்திலும் எம்முடன் ஒன்றிணைந்து இம் மாற்றத்திற்காக உழைக்கத் தொடங்கி விட்டார்கள். அத்துடன் 5 கட்சிகள் ஒன்றிணைந்து செயற்படுகின்றோம். கொள்கை மற்றும் அணுகுமுறைகளின் அடிப்படையில் மேலும் பலரையும் இணைத்து செயற்படுவோம். தமிழ் மக்களின் கூட்டு முயற்சியான எமக்கு விடிவைப் பெற்றுத் தரப் போகின்றது.

தமிழராகிய நாமே இலங்கைத் தீவின் மூத்த குடிகள். எமது மூதாதையர் சைவர்களாகவும் இடையில் பௌத்தர்களாகவும்

பின்னர் ஏனைய மதங்களை அரவணைத் தவர்களாகவும் தொன்றுதொட்டு இத்தீவில் வாழ்ந்து வருகின்றோம். இதுவே வரலாறு. இவ் வரலாற்றை சிங்கள, பௌத்த பேரினவாதம் செயற்கையாக மாற்றியமைப்பதனூடாக வரலாற்றை மாற்றலாம் என நினைக்கின்றது. இதனை அடையும்பொருட்டும் பௌத்த சிங்கள வாக்குகளை கவருவ தற்காகவும் கிழக்கு மாகாணத்துக்கான விசேட ஜனாதிபதி செயலணியை அமைத்துள்ளனர்.

நேற்றைய தினம் வணக்கத்திற்குரிய தேரோ ஒருவர் செண்பகப் பெருமானைச் சிங்களவர் என்று அடையாளம் காட்டியுள்ளார். ஒருவரின் மதத்தை மாற்றலாம். இனத்தை மாற்ற முடியாது. செண்பகப் பெருமான் சபுமல் குமாரயா என்று சிங்களவர்களால் அழைக்கப்பட்டமையால் அவர் சிங்களவர் ஆகிவிட்ட முடியாது. இவற்றையெல்லாம் செய்துகொண்டு இனப் பிரச்சினைக்கான தீர்வினை தம் முன்பேசுவதன் ஊடாக மட்டுமே பெற்றுக் கொள்ள முடியும் என்றும் மாறாக சர்வ தேசத்துடன் கதைப்பதனால் எதுவும் ஆகிவிடாது என்றும் கூறுகின்றனர். இவர்களின் இப்படியான செயற்பாடே எம்மை சர்வதேசத்தை நோக்கிச் செல்ல நிர்ப்பந்திக்கின்றது.

முள்ளிவாய்க்காலில் நடைபெற்ற இன அழிப்பில் பல்லாயிரக்கணக்கான எமது மக்கள் தமது உயிர்களை அர்ப்பணித்து இன அழிப்புக்கான நீதியை நாம்பெறும்பொருட்டு சர்வதேச பொறுப்புக்கூறல் பொறிமுறை ஒன்றிற்கு இடம் ஏற்படுத்திச் சென்றுள்ளனர். எம்மக்களின் உரிமைகளை வெல்வதற்கான ஒரு வழிமுறையாக அது அமைகின்றது. இதனை வலுவாக பற்றிப்பிடித்து அதனை மேலும் பலப்படுத்தி தொடர்ந்து முன்னோக்கி நகர்வதனூடாக எம்ம்கான நீதியை சர்வதேச மட்டத்தில் என்றாவது ஒருநாள் நாம்பெற்றுக்கொள்ள முடியும்.

இன்றும் எம்மக்கள் வருடக்கணக்கில்

வீதிகளில் தமது தொலைந்த உறவுகளுக்காகவும் காணாமல் ஆக்கப்பட்ட தமது உறவுகளுக்காகவும் கண்ணீரும் கம்பலையுமாக போராடக்கொண்டிருக்கின்றார்கள். அவர்களின் இந்த போராட்டங்களுக்கு மேலும் வலுச்சேர்க்கும் வகையில் எமது செயற்பாடுகளை சர்வதேசமட்டத்தில் நாம் மேற்கொள்ள வேண்டும். அதை நாம் செய்வோம்.

நாம்தொடர்ந்தும் ஏமாற்றப்படும் இனமாக இருக்கமுடியாது. எமக்கு பக்கத்தில் ஏழரைக் கோடி தொப்பிள்கொடி உறவுகளைக்கொண்ட தமிழ் நாடும், தமிழ் நாட்டை உள்ளடக்கிய இந்தியா என்ற பேரரசும் இருக்கின்றன. இவற்றை நாம் கடந்தகாலத்தில் சரியாகக் கையாளவில்லை. ஆனால் எமது நிறுவனப்படுத்தப்பட்ட செயற்பாட்டினூடாக அவர்களினதும் எமது புலம்பெயர் உறவுகளினதும் முழுமையான உதவியைப் பெற்று வீழ்ந்து கிடக்கும் எமது தேசத்தை நாம் மீளக் கட்டி எழுப்புவள்ளோம். குறிப்பாக தமிழ் நாட்டு அரசை எமது பொருளாதார வளர்ச்சிக்கான நலத்திட்டங்களில் பங்குபற்றச் செய்து எமது பொருளாதார வளர்ச்சியினூடாக வேலையற்ற எமது இளைஞர், யுவதிகளுக்கு வேலைவாய்ப்பை ஏற்படுத்த முனைவோம்.

எமது கல்வி வளர்ச்சியில் தமிழ் நாட்டு அரசின் புலமைப் பரிசில் திட்டங்கள் ஊடாக மேற்படிப்பிற்கான வாய்ப்பை அதிகரிப்பதுடன் தகவல் தொடர்பு தொழில் நுட்பத்துறையில் எம் மாணவர்களின் ஆற்றலை அதிகரிப்பதற்கான உதவிகளைப் பெற்றுக் கொடுக்க முயற்சிகள் எடுப்போம். ஏற்கனவே நாள் அண்மையில் இந்தியா சென்றிருந்த போது இதுபற்றி பலருடன் சம்பாஷித்திருந்தேன். அதுமட்டுமல்ல, எமது வரலாறு, தொல்லியல் போன்றவற்றை ஆராய்ந்து ஆவணப்படுத்துவதற்கு தமிழ் நாட்டு அரசினதும் அங்குள்ள பிரசித்தி பெற்ற பல்கலைக்கழகங்களினதும் உதவிகளை பெற்றுக் கொள்ளவிருக்கின்றோம். இவை தொடர்பில் எமது தேர்தல் விஞ்ஞானத்தில் குறிப்பிடுவோம். எமது மூலோபாய திட்டங்கள், உத்திகளின் அடிப்படையில் நீண்டகால செயற்திட்டங்களை நடைமுறைப்படுத்தி இவற்றை நாம் மேற்கொள்வோம். - என்றார்.

பொலித்தீன், பிளாஸ்டிக் கழிவுகளை அகற்றும் பணி யாழில் நேற்று ஆரம்பம்



அதிர்ஷ்டம் படைப்பினர் இணைந்து யாழ்ப்பாணம் மாநகரைத் தூய்மைப்படுத்தும் பணியை முன்னெடுத்தனர்.

இந்தப்பணி இன்று முற்பகல் 10 மணிக்கு யாழ்ப்பாணம் கோட்டைக்கு முன்பாக இடம்பெறும் பிரதான நிகழ்வுடன் நிறைவுபெறவுள்ளது.

யாழ்ப்பாணம் மாநகரில் காணப்படும் பிளாஸ்டிக், பொலித்தீன் கழிவுப்பொருள்களை அகற்றி நகரைச் சுத்தப்படுத்தும் நோக்குடன் இந்தப்பணி சுழற்சி முறையில் முன்னெடுக்கப்படும்



யாழ்ப்பாணம், ஜூலை 12 யாழ்ப்பாணம் மாநகரில் பொலித்தீன் மற்றும் பிளாஸ்டிக் கழிவுகளை அகற்றி சுற்றுச்சூழலை சுத்தப்படுத்தும் பணி இன்று ஞாயிற்றுக்கிழமை காலை 7 மணிக்கு ஆரம்பிக்கப்பட்டது.

யாழ்ப்பாணம் கட்டளைத் தளபதி மேஜர் ஜெனரல் வணிககூரிய தலைமையில் இராணுவம், பொலிஸ் மற்றும் சிறப்பு

என்றும் தெரிவிக்கப்பட்டுள்ளது.

வேலைத்திட்ட இறுதி நிகழ்வு யாழ்ப்பாணம் மத்திய பஸ் நிலையத்தில் இடம்பெற்றது. இந்த நிகழ்வில் யாழ் மாவட்ட அரசாங்க அதிபர், யாழ் மாவட்ட அனர்த்த முகாமத்துவ உதவிப் பணிப்பாளர், யாழ்ப்பாண மாநகர சபையின் ஆணையாளர், யாழ்ப்பாண பிரதேச செயலர் ஆகியோரும் கலந்துகொண்டிருந்தனர்.

பயங்கரவாதத்தையும் கொரோனாவையும் விட மிகவும் ஆபத்தானதாம் பொலித்தீன் பாவனை!

யாழ். தளபதி மேஜர் ஜெனரல் வணிககூரிய கருத்து

யாழ்ப்பாணம், ஜூலை 12 பயங்கரவாதம் மற்றும் கொரோனாவை விட மிகவும் ஆபத்தானது இந்த பொலித்தீன் மற்றும் பிளாஸ்டிக் பாவனை என யாழ் மாவட்ட இராணுவக் கட்டளைத் தளபதி மேஜர் ஜெனரல் வணிககூரிய தெரிவித்தார்.

இன்றையதினம் இராணுவத்தினரால் யாழ் குடாநாடெங்கும் பொலித்தீன் மற்றும் பிளாஸ்டிக் பொருள்கள் கழிவுகற்றல் செயற்பாடு இடம் பெற்றதோடு பொதுமக்களுக்கு விழிப்புணர்வு செயற்பாடுகளும் முன்னெடுக்கப்பட்டன. இந்த நிகழ்வின் பின் ஊடகங்களுக்குக் கருத்து தெரிவிக்கும் போதே போதே அவர் மேற்கண்டவாறு குறிப்பிட்டார்.

இலங்கையைப் பொறுத்த வரைக்கும் பயங்கரவாதம் மற்றும் கொரோனாவினை முடிவுக்கு கொண்டுவந்து விட்டோம். ஆனால்

இந்தப் பொலித்தீன் பாவனை மற்றும் பிளாஸ்டிக் பாவனையில் இருந்து மக்களைப் பாதுகாக்கின்ற வேலைத்திட்டத்தில் தற்போது முன்னெடுத்து வருகின்றோம். அது மிகவும் கடினமான விடயம். எனவே நாம் இன்றைய தினம் யாழ்ப்பாணத்தில் இந்தத் திட்டத்தினை ஆரம்பித்துள்ளோம்.

இது தொடர்பில் பொது மக்களும் மிகவும் அவதானமாக செயற்பட வேண்டும். ஏனெனில் நாம் அன்றாடம் நமது வாழ்க்கை முறையில் இந்தப் பொலித்தீன் மற்றும் பிளாஸ்டிக் பொருள்களைப் பெரும்பாலும் பயன்படுத்துகின்றோம் முதலில் அதனை நிறுத்த வேண்டும். அதனை நிறுத்தாத பட்சத்தில், அது எதிர்கால சந்ததியினரைப் பாதிக்கும். எனவே மக்கள் இது தொடர்பில் மிகவும் விழிப்பாக இருக்க வேண்டும். - எனவும் அவர் தெரிவித்தார்.

தமிழர்களுக்கான அரசியல் அபிலாஷைகளை கூட்டமைப்பால் மட்டுமே பெற்றுத்தர முடியும்

இப்படிக்கூறுகிறார் வேட்பாளர் சிறீதரன்



(எஸ்.என்.நிபோஜன்)

அளவெட்டி, ஜூலை 12 தமிழ்த்தேசியக் கூட்டமைப்பால் மட்டுமே தமிழர்களுக்கான அரசியல் அபிலாஷைகளை பெற்றுத்தர முடியும் என முன்னாள் நாடாளுமன்ற உறுப்பினரும் தமிழ்த்தேசியக் கூட்டமைப்பின் வேட்பாளருமான சி.சிறீதரன் தெரிவித்துள்ளார்.

நேற்று முன்தினம் யாழ்ப்பாணம் அளவெட்டிப் பகுதியில் இடம்பெற்ற தமிழ்த்தேசியக் கூட்டமைப்பின் பிரச்சாரக் கூட்டத்தில் கலந்துகொண்டு உரையாற்றும் போதே அவர் அவ்வாறு தெரிவித்துள்ளார்.

அவர் மேலும் தெரிவிக்கையில் -

இலங்கை அரசாங்கத்தின் துணை அரசியல்வாதிகள், அரசியல் தலைவர்கள், அரசியல் கட்சிகள் தமிழர் தாயக பகுதிகளில் களம் இறக்கப் பட்டுள்ளனர். இதில் சிலரும் அவர்களின் கட்சியினரும் 2009 காலப் பகுதியின் பின்னர் தொடர்ந்து பலமான தமிழ் தேசியத்தின் சிந்தனையுடன் பயணம் செய்யும் தமிழ் தேசிய கூட்டமைப்பை அழிக்க வேண்டும் என்று பல வகையான எதிர்ப்பு அரசியல் செய்வது பலரும் அறிந்த விடயம்.

தமிழினம் விழிப்பாக இருக்க வேண்டும். தமிழர் சுதந்திரமாக, உரிமைகளோடு வாழ வேண்டுமாயின் தமிழ் தேசியத்தின் வழி உருவாக்கம் பெற்ற தமிழ் தேசிய கூட்டமைப்பை ஆதரிப்புகள்.

எந்த பிரதேசத்தில் இருந்தும் எந்த தமிழரும் தமிழர் தாயக பகுதிகளில் அரசியல் செய்யலாம். ஆனால், அது தமிழ் தேசியத்தின் வழி உருவாக்கம் பெற்ற தமிழ் தேசிய கூட்டமைப்புடன் இணைந்து பயணிப்பதாக இருக்க வேண்டும்.

மாறாக, தமிழ் தேசியத்தின் வழி உருவாக்கம் பெற்ற தமிழ் தேசிய கூட்டமைப்பை அழித்து, அரசு கட்சிகளையும் அரசு கைக்கூலிகளின் கட்சிகளையும் தமிழர் தாயக பகுதிகளில் தமிழ் இனத்திடம் திணிப்பதனை ஒரு போதும் ஏற்க முடியாது.

வடக்கு, கிழக்கு மாகாணங்களில் வாழும் தமிழினம் விழிப்பாக இருக்க வேண்டும். திட்டமிட்டுத் தமிழ்த்தேசியக் கூட்டமைப்பை அழிக்க அரசு மட்டுமல்ல, எமவர்களில் சிலரும் அரசின் எலும்புத் துண்டுகளுக்காகக் களம் இறக்கப்பட்டுள்ளார்கள்.

வடக்கு, கிழக்கில் வாழும் தமிழர்கள் ஒற்றுமையாக இருப்பதன் மூலம் மட்டுமே தமிழர் சுதந்திரமாக வாழ வழிகிடைக்கும். தமிழினத்தின் உரிமைக்காக எவ்வளவோ அர்ப்பணிப்புகளைத் தமிழினம் செய்துள்ளது. தாங்க முடியாத அவலங்களை அனுபவித்தும் உள்ளது. இப்போது பல அரசியல் கட்சிகளை உருவாக்கி, தான் தலைமை, தனது கட்சி என்ற சுயநல நோக்கத்தில்தமிழினத்தின் ஒற்றுமை சிதைக்கப் பட்டுள்ளது. தமிழர் தாயக பகுதிகளில் நிரந்தர தீர்வு, அமைதி நிலை உருவாக பல தடைகள் உருவாகி உள்ளன.

தமிழினம் ஒற்றுமையாக இணைந்து, சர்வதேசத்

திற்குத் தங்கள் தேவைகளை கூற வேண்டிய அவசியம் உள்ளது. தமிழர் தாயக பகுதிகளில் பிறந்து வளர்ந்த அனைவரும் சிங்களம் தந்த அவலங்களை மறந்து விடவும் முடியாது. அனுபவ ரீதியாக நினைத்துப் பார்க்கவும் முடியாது. இலங்கையில் வாழும் எந்தத் தமிழ் னாலும் பழைய நினைவுகளை மீட்டிப்பார்க்கவும் முடியாது. தமிழினத்தின் தேவைகள் தொடர்பில் சிந்திக்க முடியாது.

எனவே தமிழர் தாயக தேசமாகிய வடக்கு, கிழக்கு மாகாணங்களில் எம்மவர்களது வலிகளைக் கண்டு குரல் கொடுத்துவரும் கூட்டமைப்பு என்கின்ற அரசியல் கட்சியால் மட்டுமே தமிழினத்திற்கான விரைவான நீதியை - அரசியல் அபிலாஷைகளை - பெற உழைக்க முடியும், பெற்றுத்தர முடியும். ஏனெனில் தமிழினம் பட்ட வேதனைகளை கூடி பயணித்து அனுபவித்தவர்கள் நாங்கள் மட்டுமே.

அதுமல்லாது சிலர் எமக்கு ஒரு நாடாளுமன்ற உறுப்பினர் போதும், இரண்டு நாடாளுமன்ற உறுப்பினர் போதும் என மக்களிடம் கேட்டு திரிகிறார்கள். 225 நாடாளுமன்ற உறுப்பினர்களில் ஒருவர் நாடாளுமன்றம் சென்று என்ன செய்ய முடியும்? தனது வயிற்றையும் நிரப்பி ஆடம்பரமாக வாழ முடியும். ஆனால் நாங்கள் கேட்கின்றோம் 20 க்கு குறையாதா நாடாளுமன்ற உறுப்பினர்களை வடக்கு, கிழக்கில் வெற்றி பெறச் செய்து, தமிழ்த்தேசியக் கூட்டமைப்பை நாடாளுமன்றம் அனுப்புங்கள், அப்போதுதான் நாடாளுமன்றில் தமிழர்களுக்காக பேரம் பேசும் சக்தியாக இருக்க முடியும். - என அவர் மேலும் தெரிவித்தார்.

இப் பிரச்சாரக் கூட்டத்தில் தமிழ்த்தேசியக் கூட்டமைப்பின் வேட்பாளர்களான

மாவைசேனாதிராஜா, சுமந்திரன், சித்தார்த்தன், சிறீதரன், தபேந்திரன், சசிகலா, கட்சியின் செயற்பாட்டாளர்கள், மக்கள் எனப் பலரும் கலந்துகொண்டிருந்தனர்.

அரசியல் பழிவாங்கல்கள் எதிர்காலத்தில் இடம்பெறா

இப்படி உறுதி கூறுகின்றார் பிரதமர்



நல்லாட்சி அரசாங்கத்தில் நடைபெற்ற அரசியல் பழிவாங்கல்கள் எதிர்காலத்தில் நடைபெறா எனப் பிரதமர் மஹிந்த ராஜபக்ஷ தெரிவித்துள்ளார்.

கருத்துரைப் பகுதியில் நடைபெற்ற தேர்தல் பிரச்சாரக் கூட்டத்தில் கலந்துகொண்டு கருத்து தெரிவிக்கும்போதே அவர் இவ்வாறு குறிப்பிட்டுள்ளார்.

இந்தக் கூட்டத்தில் அவர் மேலும் கூறியவை வருமாறு:-

ஐ.தே.க பிளவடைந்து காணப்படுகின்ற மையினால் பொதுஜன பெரமுனவின் வெற்றி தற்போது உறுதியாகியுள்ளது.

மேலும் கடந்த அரசாங்கத்தில் அரசி

யல் பழிவாங்கல்கள் இடம்பெற்றன. ஆனால் இனிவரும் காலங்களில் அவ்வாறான செயற்பாடுகள் ஒருபோதும் இடம்பெறா.

இதேவேளை குற்றச்செயற்பாடுகளில் ஈடுபடுபவர்கள் யாராக இருந்தாலும் அவர்களுக்கு எதிராகச் சட்ட நடவடிக்கை மேற்கொள்ளப்படும்.

மேலும் நாட்டை அபிவிருத்தி செய்வதற்கு தேவையான அனைத்து செயற்பாடுகளும் முன்னெடுக்கப்படும் என அவர் குறிப்பிட்டார்.

வவுனியா தேவாலயங்களில் இன்று பொலிஸ், இராணுவம் பாதுகாப்பு



(கி.வசந்தரூபன்)

வவுனியா, ஜூலை 12 வவுனியாவில் கிறிஸ்தவ வழிபாட்டு தலங்களுக்கான இராணுவம் பொலிஸாரும் இணைந்து விசேட சோதனை நடவடிக்கையை முன்னெடுத்துள்ளனர். பாதுகாப்பும் பலப்படுத்தப்பட்டுள்ளது.

கடந்த ஞாயிற்றுக்கிழமையும் இச்சோதனை நடவடிக்கைகள் முன்னெடுக்கப்பட்டிருந்தன.

ஞாயிற்றுக்கிழமையான இன்றையதினமும் வவுனியாவிலுள்ள கிறிஸ்தவ வழிபாட்டு தலங்களில் பாதுகாப்பு பலப்படுத்தப்பட்டு இராணுவத்தினர், பொலிஸார் கடமையில் ஈடுபட்டிருந்தனர்.

ஊடகவியலாளர்கள் தேவாலயங்களை காணொலி, புகைப்படம் எடுப்பதற்கும் இராணுவத்தினர் தடை விதித்திருந்தமையும் குறிப்பிடத்தக்கது. (உ-100)

மாளிகாவத்தை சூட்டில் காயமடைந்த நபர் சாவு!

மாளிகாவத்தையில் துப்பாக்கிச் சூட்டுக்கு இலக்காகி வைத்தியசாலையில் சிகிச்சை பெற்று வந்தவர், சிகிச்சை பலனின்றி உயிரிழந்துள்ளார்.

கடந்த மே மாதம் 30ஆம் திகதி, மாளிகாவத்தை பொலிஸ் பிரிவுக்குட்பட்ட லக்ஷே செவன குடியிருப்புத் தொகுதியில் வசிக்கும் குறித்த நபர், துப்பாக்கிச் சூட்டில் காயமடைந்து, கொழும்பு தேசிய வைத்தியசாலையில் இதுவரை காலமும் சிகிச்சை பெற்று வந்திருந்தார்.

இவர் குறித்த வைத்தியசாலையின் அதிதீவிர சிகிச்சை பிரிவில் சிகிச்சை பெற்றுக்கொண்டிருந்த வேளையில் இன்று காலை உயிரிழந்துள்ளார் என்று பொலிஸ் ஊடகப் பிரிவு தெரிவித்துள்ளது.

அதே குடியிருப்புத் தொகுதியைச் சேர்ந்த 35 வயதுடைய வரே இவ்வாறு உயிரிழந்துள்ளார்.

சம்பவம் தொடர்பில் கொழும்பு குற்றப் பிரிவினர் மேலதிக விசாரணைகளை மேற்கொண்டு வருகின்றனர்.

வெளிவிவகார அமைச்சு மீது சுமந்திரனுக்கு ஒரு கண் அதனால்தான் அமைச்சுப் பதவிக்கு பேரம் பேசும் முடிவு!

குற்றம் சுமத்துகின்றார் சுரேஷ் பிரேமச்சந்திரன்

வெளிவிவகார அமைச்சின் மீது சுமந்திரனுக்கு ஒரு கண். அதனால்தான் அமைச்சுப் பதவிக்கு பேரம் பேசும் முடிவில் அவர் உள்ளார் எனக் குற்றம் சுமத்துகின்றார் ஈ.பி.ஆர்.எல்.தலைவர் சுரேஷ் பிரேமச்சந்திரன்.

நடைபெறவுள்ள நாடாளுமன்றத் தேர்தலை முன்னிட்டு தமிழ் மக்கள் தேசியக் கூட்டணியின் தேர்தல் பிரசார பொதுக்கூட்டம் நேற்று உரையுமில் உள்ளன. கே.மண்டபத்தில் மாலை 7 மணிக்கு இடம்பெற்றது.

இந்த தேர்தல் பிரசார பொதுக் கூட்டத்திற்கு கட்சியின் வேட்பாளர்களான முன்னாள் முதலமைச்சர் சி.வீ.விக்னேஸ்வரன், முன்னாள் நாடாளுமன்ற உறுப்பினர் சுரேஷ் பிரேமச்சந்திரன், க.சிவாஜிலிங்கம், ந.சிறீகாந்தா மற்றும் த.சிற்பரன், அனந்தி சசிதரன் ஆகியோர் கலந்துகொண்டு தமது கருத்துக்களைத் தெரிவித்தனர்.

அங்கு கருத்து தெரிவித்த சுரேஷ் பிரேமச்சந்திரன் கூறியவை வருமாறு:-

தமிழ்த் தேசியக் கூட்டமைப்பு தமிழ் மக்களுக்கு வழங்கிய ஆணையை மீறி செயற்பட்டதன் காரணத்தால் தான் இந்தப் புதிய கூட்டணியான தமிழ் மக்கள் தேசியக் கூட்டணி உருவாயிற்று.

தமிழ் மக்களுக்கான இனப்பிரச்சினைக்கான தீர்வு மற்றும் யுத்தத்தின் பின்னர் ஏற்பட்ட பிரச்சினைகளுக்கான தீர்வுகளை எட்ட முடியவில்லை. தந்தை செல்வா காலத்தில் அறவழிப் போராட்டம் 30 வருடங்களுக்கு மேல் நடைபெற்றது. எல்லா வழிகளிலும் முயற்சித்துப் பார்த்தும் இனப்பிரச்சினைக்கான தீர்வுகள் கிடைக்கவில்லை. அனைத்து கதவுகளும் அடைக்கப்பட்ட பின்னரே, மாற்று வழி இல்லை என்ற நிலையிலேயே தனிநாட்டுக்கான வட்டுக்கோட்டை தீர்மானம் உருவாகியது. அதை அப்போதே தந்தை செல்வா கூறியிருந்தார். அதனைத் தொடர்ந்தே ஆயுதப் போராட்டம் 35 வருடங்களாக

நடைபெற்றது.

ஆனால், அதுவும் மெளனிக்கப்பட்ட பின்னர் தமிழ்த் தேசியக் கூட்டமைப்பை நாடாளுமன்றத்திற்கு அனுப்பிய பின்னர் தமிழ் மக்களுக்கான தேசியப் பிரச்சினைகள் தீர்க்கப்படும் என எதிர்பார்க்கப்பட்டது. சர்வதேச ரீதியாக ஆதரவு உள்ளது, ஆகவே இனப்பிரச்சினைக்கான தீர்வை பெறுவோம் என்று கூறினார்கள். ஆனால், இனப்பிரச்சினைக்கான எந்த முடிவையும் எட்டவில்லை.

இப்போது சுமந்திரன் கடந்த ஒரு கூட்டத்தில் தெரிவித்திருக்கின்றார் - நாங்கள் அமைச்சுப் பதவிகளை எடுக்க இருக்கின்றோம் என்று. நல்ல அமைச்சுப் பதவிகளை எடுப்பதற்கு - அதற்காக பேரம் பேசுவதற்கு - எங்களுக்கு ஒரு வலுவான நாடாளுமன்றக் குழு தேவை என்று கூறியிருந்தார். அரசாங்கத்துடன் தாங்கள் பேசி தேசிய இனப்பிரச்சினையைத் தீர்ப்போம் என்று கூறியவர்கள், இன்று பேரம் பேசி அமைச்சுப் பதவிகளைப் பெறுவதற்கு ஆசைப்படுகின்றார்கள்.

சுமந்திரனை பொறுத்தவரை அவருக்கு இலங்கையினுடைய வெளிவிவகார அமைச்சராகுவதற்கு விருப்பம் இருந்தது. முன்னாள் வெளிவிவகார அமைச்சராக இருந்த லஷ்மன் கதீர்காமருக்குப் பின்னர் இலங்கையின் வெளிவிவகார அமைச்சராகத் தான் இருக்க வேண்டும் என்பதில் அதிக விருப்பம் இருக்கிறது. அதனால்தான் பேரம் பேசி அமைச்சுப் பதவி பெறுவதற்கு வலுவான நாடாளுமன்றக் குழுவை கேட்டு நிற்கின்றார்.

அது மட்டுமல்லாமல், தமிழரசுக் கட்சியினுடைய மாதர் பேரவையினுடைய தலைவி ஒரு பாரிய குற்றச் சாட்டை தன்னுடைய கட்சி மீது சுமத்தியிருந்தார். கனடாவில் இருந்து 21 கோடி ரூபாய் அனுப்பப்பட்டதாகவும், அந்தப் பணம் கணவனை இழந்த பெண்கள், பெண் தலைமைத்துவக் குடும்பங்கள், கடன் பெற்று திரும்ப



செலுத்த முடியாத பெண்களுக்கான பணம் என்று அனுப்பி வைக்கப்பட்டது. ஆனால் இப்போது வங்கியிலும் பணம் இல்லை. எந்த ஆவணங்களும் கிடையாது. திருகோணமலை மாவட்டத்தில் தேர்தலில் போட்டியிடும் குகதாசன் கனடாவில் இருந்து வந்து போட்டியிடுகின்றார். அவர் தனது கணனியில் பணம் அனுப்பியதற்கான ஆதாரங்கள் உள்ளன எனக் கூறியிருக்கின்றார். சுமந்திரன்தான் அந்தப் பணத்தை கொண்டு வந்ததார் எங்கே போனது அந்தப் பணம் என்று கேட்டதற்கு மாவைசேனாதிராஜாவும் கட்சியின் செயலாளரும் இணைந்து அந்தப் பெண்ணிற்கு எதிராக நடவடிக்கைகள் எடுத்துள்ளனர். எந்த விசாரணையும் இன்றி கட்சியில் இருந்து உடனடியாக அவர் நீக்கப்பட்டார்.

ஒன்றரை வருடமாக கஜேந்திரகுமாருடன் பேசியிருந்தோம் - எமது கூட்டணியில் இணையும்படி. ஆனால் அவர்கள் மறுத்து விட்டார்கள். தனித்து நின்று எதனையும் சாதிக்க முடியாது. கூட்டாக இணைந்தால்தான் எதனையும் பெற முடியும். தேர்தலின் பின்னர் இன்னும் எமது கூட்டணி விரிவுபடுத்தப்படும். தமிழ் மக்களினுடைய கோரிக்கைகளை வென்றெடுக்க கூடிய பாரிய கூட்டணியாக இது மாற்றுவதற்கான முயற்சிகளை செய்வோம் - என்று கூறியிருந்தார்.

சஜித் பிரதமராவதும் நிச்சயம் நான் அமைச்சராவதும் உறுதி

அடித்துக் கூறுகின்றார் திகாம்பரம்



"எண்பது ஆண்டுகளாகப் பொய்யுரைத்து மலையக மக்களை ஏமாற்றியவர்கள் இன்றும் அதனையே செய்கின்றனர். ஆனால், நாம் பொய்யுரைக்கவில்லை. நான்கரை வருடங்களில் மக்களுக்கு சேவையாற்றிவிட்டு வந்து, அவற்றை முன்வைத்தே வாக்கு கேட்கின்றோம். - என்று தொழிலாளர் தேசிய சங்கத்தின் தலைவரும், ஐக்கிய மக்கள் சக்தியின் நுவரெலியா மாவட்ட வேட்பாளருமான முன்னாள் அமைச்சர் பழனி திகாம்பரம் தெரிவித்தார்.

தேர்தல் பிரச்சாரக்கூட்டமொன்றில் கலந்துகொண்டு உரையாற்றுகையிலேயே அவர் மேற்கண்டவாறு கூறினார்.

இது தொடர்பில் அவர் மேலும் கூறியவை வருமாறு:-

கடந்த ஆட்சியின்போது நாம் மலையக மக்களுக்கு பல சேவைகள் செய்தோம். ஜனாதிபதி தேர்தலில் சஜித் பிரேமதாசு தோல்வியடைந்த பின்னர், எமது அமைச்சுப் பறிபோய்விட்டது. அமைச்சின் கீழ் முன்னெடுக்கப்பட்ட வேலைத்திட்டங்கள் எல்லாம் பாதிக்கப்பட்டு நிற்கின்றன. புதிதாக நியமிக்கப்பட்ட அமைச்சர், திட்டங்களை முன்னெடுக்க நிதியும் ஒதுக்கவில்லை, கவனமும் செலுத்தவில்லை. எமது ஆட்சி தொடர்ந்திருந்தால் இந்நேரம் வேலைத்திட்டங்கள் எல்லாம் முடிக்கப்பட்டிருக்கும்.

எம்மால் முன்னெடுக்கப்பட்ட அபிவிருத்திகளை மக்கள் ஏற்றுக்கொண்டுள்ளனர். உண்மை என்னவென்பது அவர்களுக்கு தெரியும். ஆனால், திகாம்பரம் நிர்மாணித்துக்கொடுத்த வீடுகள் குருவிக்கூடு, நான்கரை

வருடங்கள் மக்களை ஏமாற்றினர் என சிலர் பிரச்சாரம் முன்னெடுத்து. மக்களை ஏமாற்றுவதற்கு முயற்சிக்கின்றனர்.

எது, எப்படியோ எமக்கான ஆதரவை மக்கள் வழங்குவார்கள் என்ற நம்பிக்கை உள்ளது. புதிய அரசாங்கம் பதவிக்குவந்த நாள் முதல் இனவாத அடிப்படையிலேயே செயற்படுகின்றது. 5000 ரூபாய் கொடுப்பனவுகூட கட்சி சார்பாகவே வழங்கப்பட்டது. பொருள்கள், சேவைகளின் விலைகளும் உயர்வடைந்துள்ளன.

எனவே, நடைபெறவுள்ள தேர்தலில் சஜித் பிரேமதாசு தலைமையிலான எமது கூட்டணி வெற்றிபெறும். நாம் அமைச்சராவதும் நிச்சயம். அபிவிருத்தி திட்டங்களும் தொடரும்.

அதேவேளை, தமிழ், முஸ்லிம் மக்களின் வாக்குகள் தேவையில்லை என்று விமல்வீரவன்சு குறிப்பிடுகின்றார். தேவையில்லை என்றால் எதற்காக அவர்களுக்கு வாக்களிக்கவேண்டும்? எமது இருப்பை தக்கவைத்துக்கொள்ள வேண்டும். நுவரெலியா மாவட்டத்தில் உதிர்வேட்பாளர்கள் போட்டியிடுகின்றனர். ஆனால், மக்கள் எமக்கு வாக்களிப்பதன் ஊடாகவே உரிமைகளையும், அபிவிருத்திகளையும் வென்றெடுக்கமுடியும். - என்றார்.

கொரோனாச் சந்தேகத்தில் இளைஞரின் சடலம் தகனம்

ஆனால் அவருக்கு தொற்று ஏற்படவேயில்லை என்கின்றது வைத்திய பரிசோதனை அறிக்கை

சிலாபத்தில் காய்ச்சலுக்குச் சிகிச்சை பெற வந்து உயிரிழந்த இளைஞருக்கு கொரோனா வைரஸ் தொற்றவில்லை என அவருக்கு மேற்கொள்ளப்பட்ட விசேட வைத்திய பரிசோதனையில் உறுதியாகியுள்ளது.

குறித்த இளைஞரின் உயிரிழப்பு தொடர்பில் மேற்கொள்ளப்பட்ட விசேட வைத்திய பரிசோதனையின் பின்னர் வெளியாகிய அறிக்கையில் இந்த விடயம் தெரியவந்தது எனச் சிலாபம் மாவட்ட வைத்தியசாலை இயக்குநர் கபில மல்லவாராச்சி தெரிவித்துள்ளார்.

மாரவிஸ் பிரதேசத்தைச் சேர்ந்த 23 வயதுடைய திருமணமான இளைஞரே உயிரிழந்துள்ளார்.

அவர் முந்தலம் பிரதேசத்திலுள்ள தனது தாயின் வீட்டுக்குச் சென்ற சந்தர்ப்பத்தில் காய்ச்சல் ஏற்பட்டு வைத்திய சிகிச்சை பெறுவதற்காக கடந்த 10ஆம் திகதி முந்தலம் அரச வைத்தியசாலையில் சேர்க்கப்பட்டார்.

குறித்த இளைஞர் முந்தலம் வைத்தியசாலையில் சேர்க்கப்பட்ட சந்தர்ப்பத்தில் அவர் ஆபத்தான நிலையில் இருந்தமையால் சிலாபம் வைத்தியசாலைக்கு மாற்றி அனுப்பப்பட்டார். அங்கு சிகிச்சை பலனின்றி அவர் உயிரிழந்தார்.

குறித்த இளைஞருக்கு கொரோனா வைரஸ் தொற்றியிருக்கலாம் எனச் சந்தேகிக்கப்பட்ட போதிலும் அவருக்குத் தொற்றவில்லை என வைத்தியசாலை இயக்குநர் தெரிவித்துள்ளார். எனினும், கொரோனா சட்டத்துக்கமைய அவரது சடலம் தகனம் செய்யப்பட்டுள்ளமை குறிப்பிடத்தக்கது.

கொரோனா குறித்து போலியான தகவல்கள் பரப்புவோருக்கு எதிராக கடும் நடவடிக்கை!

பொலிஸ் தலைமையகம் எச்சரிக்கை

கொரோனா வைரஸ் தொற்றாளர்கள் தொடர்பாக போலியான தகவல்களைப் பரப்புவர்களுக்கு எதிராக கடுமையான சட்ட நடவடிக்கை முன்னெடுக்கப்படும் என்று பொலிஸ் உறுதுணிவுடன் ஜாஸிய சேனாரத்ன தெரிவித்தார். அவர் மேலும் கருத்து வெளியிடுகையில் - நாட்டில் கொரோனா வைரஸ் தொற்றின் தாக்கம் அதிகரித்து வருகின்றது. கொரோனா வைரஸ் தொற்றாளர்கள் தொடர்பாக பல இடங்களில் போலியான தகவல்கள் பரப்பப்படுகின்றன.

போலியான தகவல்களினால் மக்கள் மத்தியில் பதற்றமான சூழ்நிலை ஏற்படுத்தப்படுகிறது.

போலியான தகவல்களைப் பரப்புவர்கள் எவராக இருந்தாலும் அவர்களுக்கு எதிராக கடுமையான நடவடிக்கை எடுக்க தீர்மானித்துள்ளோம்.

அதேபோன்று சமூகவலைத்தளங்களிலும் கொரோனா வைரஸ் தொற்றாளர்கள் தொடர்பாக போலியான தகவல்களை வெளியிடுபவர்களுக்கு எதிராகவும் நடவடிக்கை எடுக்கப்படும் - என்றார்.